

جنگلی راس یا سواگنی گراس کا مکئی کی فصل میں تداخل اور تدارک

پی ایچ ڈی سکالر: محمد عارف مجید نگران: ڈاکٹر ریاض احمد شجیہ: ایگری انوی

مکئی ایک اہم فصل ہے جو کہ دنیا میں انسانی آبادی کی بڑی تعداد کو غذا فراہم کرتی ہے۔ پاکستان میں گندم اور چاول کے بعد مکئی کی فصل پیداوار کے لحاظ سے تیسرے نمبر پر ہے۔ مکئی کی 94 فیصد فصل پنجاب اور خیبر پختونخواہ کے صوبے میں کاشت ہوتی ہے۔ مکئی ایک مختصر دورانیے کی فصل ہے اور اچھی اقتصادی و باسی کا ذریعہ ہونے کی وجہ سے پاکستان کے موجودہ فصلاتی نظام میں اہم مقام و مرتبہ رکھتی ہے۔ مکئی کی فصل کا مختلف مصنوعات جیسے مرغی کی غذا، مکئی کے تیل، گلیکوسو زڈی، نشاستے وغیرہ میں اہم حصہ ہے۔ مکئی کی فصل کا مجموعی ملکی پیداوار میں 0.4 فیصد اور زراعت کی قدر کے اضافے میں 1.2 فیصد حصہ ہے۔ پاکستان میں مکئی کی فصل پورے ملک میں لگائی جاتی ہے۔ مگر صوبہ پنجاب کے اہم اضلاع میں ساہیوال، اوکاڑہ، پاکپتن، فیصل آباد، چنیوٹ اور دھڑاڑی ہیں۔ پاکستان میں مکئی کی موسم خزاں میں پیداواری صلاحیت 260 من کی ہیکٹر اور موسم بہار میں 321 من فی ہیکٹر ہے جو کہ مختلف وجوہات کی بنا پر بہت کم ہے۔ ملک میں مکئی کی کم پیداوار کے بہت سارے عوامل ہیں۔ جڑی بوٹیاں ایک ہیں۔ مکئی کی پیداوار اور مکئی کی ایک اہم وجہ جڑی بوٹیاں ہیں۔ ہمارے ابتدائی سروے کے مطابق موسم خزاں میں سواگنی گراس کی مکئی کی فصل میں موجودگی کے حوالے سے تیسرا نمبر ہے۔ بدقسمتی سے پاکستان میں اس جڑی بوٹی کی آبادی میں بڑی تیزی سے اضافہ ہو رہا ہے۔ جس کی وجہ سازگار موسمی حالات ہیں۔ یہ جڑی بوٹی مختلف فصلوں کے لئے خطرہ بنتی جا رہی ہے۔ سواگنی گراس کا زیادہ تر کام چاول کی فصل پر ہے۔ شاید ابھی تک کوئی بھی مطالعہ سواگنی گراس کے مکئی کی فصل میں تداخل اور تدارک کے حوالے سے موجود نہیں ہے۔ اسی منظر میں اس کی اہمیت کو مد نظر رکھتے ہوئے زرعی یونیورسٹی فیصل آباد اور کینا سٹیٹ یونیورسٹی ریاست ہائے متحدہ امریکہ میں ایلو پیتھی، حفاظتی نقصان کی حد سواگنی گراس کا مکئی کی فصل کے ساتھ مختلف دورانیے تک مقابلے اور اس جڑی بوٹی کا مکئی کی فصل میں تدارک کے حوالے سے مختلف تجربات کئے گئے۔ لیبارٹری کے پہلے ایلو پیتھی تجربے میں سواگنی گراس کے مختلف تناسب (1، 2، 3، 4 اور 5 فیصد وزن / وزن کی بنیاد پر) کو مکئی میں شامل کر کے مکئی کے نئے پودے کی بڑھوتری پر مثبت اثر ڈالتا ہے۔ سب سے زیادہ مکئی کے فیصد کا ڈ، جڑ اور تنے کی لمبائی، جڑ اور تنے کا خشک وزن اور نئے پودے کے اگنے کے جوش کا انڈیکس 5 فیصد سواگنی گراس کا مکئی میں شامل کرنے سے محسوس کیا گیا۔ لیبارٹری کے دوسرے ایلو پیتھی تجربے میں ڈھڈن گراس کی جڑ کے نچوڑ (2.5، 5 اور 10 فیصد) کا بذات خود ڈھڈن گراس، کیولہ، جوار، سویا پین اور مکئی پر اثر کا مطالعہ کیا گیا۔ اس تجربے سے یہ نتیجہ اخذ کیا گیا کہ ان ساری فصلوں میں ڈھڈن گراس کے جڑ اور تنے کے نچوڑ کا اثر سب سے زیادہ منفی اثر کا رجحان خود ڈھڈن گراس کی جڑ کی لمبائی اور تنے کی لمبائی پر ہے۔ البتہ جڑ پر اس کا منفی اثر زیادہ ہے۔ 10 فیصد ڈھڈن گراس تنے کے نچوڑ کا اثر سب سے زیادہ محسوس کیا گیا اس کے بعد 10 فیصد ڈھڈن گراس کے جڑ کا اثر تھا۔ فیئلڈ کے پہلے تجربے میں سواگنی گراس کا مکئی کی فصل میں معاشی نقصان کی حد کا جائزہ لینے کے لئے مکئی کی فصل میں سواگنی گراس کے فی مربع میٹر پودوں کی تعداد 5، 10، 15 اور 20 رکھی گئی۔ تجربے سے یہ بات سامنے آئی کہ سواگنی گراس کی مکئی کی فصل میں نقصان کی معاشی حد 1.49 پودے فی مربع میٹر ہیں۔ سواگنی گراس کا ایک پودا فی مربع میٹر ہوتا 2.76 فیصد مکئی کی پیداوار کا نقصان کرتا ہے۔ سب سے زیادہ مکئی کی پیداوار کا نقصان (47.98 فیصد) سواگنی گراس کے 20 پودے فی مربع میٹر ہونے پر نوٹ کیا گیا۔ فیئلڈ کے دوسرے تجربے میں سواگنی گراس کا مکئی کے فصل کے ساتھ مختلف دورانیے تک مقابلے کا مطالعہ کیا گیا۔ اس تجربے کے پہلے سیتھ میں مکئی کو پاک رکھنے کا دورانیہ بڑھتا گیا۔ مکئی کی فصل کی پیداوار بڑھتی گئی جبکہ اسی تجربے کے دوسرے سیتھ میں جیسے جیسے سواگنی گراس کے مکئی کی فصل کے ساتھ مقابلے کا دورانیہ بڑھتا گیا مکئی کی فصل کی پیداوار کم ہوتی گئی۔ اس تجربے سے یہ نتیجہ اخذ کیا گیا کہ اگر 5 فیصد مکئی کی پیداوار کا نقصان برداشت کرنا تو مکئی کی فصل سواگنی گراس سے مکئی کے اگنے کے 14 دن بعد سے 76 دن تک جڑی بوٹیوں سے مکمل طور پر پاک ہونی چاہیے۔ اسی طرح اگر 10 فیصد مکئی کی پیداوار کا نقصان برداشت کرنا ہو تو مکئی کی فصل سواگنی گراس سے مکئی کے اگنے کے 18 دن بعد سے 60 دن تک جڑی بوٹیوں سے مکمل طور پر پاک ہونی چاہیے۔ فیئلڈ کے تیسرے تجربے میں سواگنی گراس کے مکئی کی فصل میں جڑی بوٹی مارا دیات سے تدارک کے مطالعے کے لئے دو پری ایجرنٹ سپرے (atrazine + s-metolachlor اور atrazine + acetochlor) تین پوسٹ ایجرنٹ سپرے (atrazine + propisochlor، atrazine + mesotrione، atrazine + nicosulfuron اور atrazine + atrazine) اور دو ڈائریکٹڈ پوسٹ ایجرنٹ سپرے (Glyphosate اور Gluphosinate ammonium) کی تجویز کردہ مقدار کے سپرے کا مطالعہ کیا گیا۔ تینوں قسم کے سپرے نے جڑی بوٹیوں کو کافی حد تک کنٹرول کیا۔ اس تجربے سے ہم اس نتیجے پر پہنچے کہ پری ایجرنٹ سپرے مکئی کی فصل کے لئے زیادہ محفوظ ہیں اور ان کی سواگنی گراس کو مارنے کی صلاحیت بھی زیادہ ہے۔ پری ایجرنٹ سپرے میں سے atrazine + s-metolachlor مقدار بحساب 710 گرام ایکٹو انگریڈینٹ فی ہیکٹر جڑی بوٹیوں کو کنٹرول کرنے کی صلاحیت (95.4 فیصد) سب سے زیادہ تھی اور اسی ٹریٹمنٹ کی پیداواری صلاحیت (9.57 ٹن فی ہیکٹر) بھی سب سے زیادہ تھی۔ پس فیئلڈ کے تجربوں سے یہ نتیجہ اخذ کیا جاتا ہے کہ جب بھی سواگنی گراس کی معاشی نقصان کی حد 1.49 پودے فی مربع میٹر ہو تو پری ایجرنٹ سپرے atrazine + s-metolachlor بحساب 710 گرام ایکٹو انگریڈینٹ فی ہیکٹر سپرے کر دینا چاہیے۔ اگر 10 فیصد مکئی کی پیداوار کا نقصان برداشت کرنا ہو تو مکئی کی فصل سواگنی گراس سے مکئی کے اگنے کے 18 دن بعد سے 60 دن تک جڑی بوٹیوں سے مکمل طور پر پاک ہونی چاہیے۔

دھان کے مڈھوں میں گندم کی زیریں کاشت

پی ایچ ڈی سکالر: محمد حامد رفیق نگران: ڈاکٹر ریاض احمد شجیہ: ایگری انوی

گندم ہمارے ملک کی ایک اہم غذائی فصل ہے یہ نہ صرف ہماری پسندیدہ خوراک ہے بلکہ بیشتر صنعتوں کا خام مال بھی اس سے حاصل ہوتا ہے۔ یہی وجہ ہے کہ ملکی سطح پر زراعت کی پالیسیوں میں گندم کو فوقیت حاصل ہے۔ صوبہ پنجاب اس حوالے سے کلیدی اہمیت کا حامل ہے کہ پاکستان میں کل کاشت گندم کا زیادہ تر حصہ اسی پر مشتمل ہے۔ بڑھتی ہوئی آبادی کے تناظر میں قابل کاشت زمین کی کمی ہو رہی ہے اور غذائی ضروریات میں اضافہ ہوتا جا رہا ہے جو کہ ہمارے لئے ایک بڑا چیلنج ہے پاکستان میں اچھی پیداوار دینے والی اقسام کے باوجود اوسط فی ایکڑ پیداوار کو بڑھانا ہوگا ورنہ آئیوا لے وقت میں ہم

گندم کی پیداوار میں خود کفیل نہیں رہیں گے۔ گندم کے ساتھ ساتھ دھان بھی پاکستان کی ایک اہم نقد آمد اور فصل ہے اور غذائیت کے اعتبار سے گندم کے بعد دوسرے نمبر پر ہے۔ دھان کی باسقی اقسام کی کٹائی موٹی اقسام کی نسبت لیت کی جاتی ہے اور کٹائی بھی زیادہ تر کمبائن ہارویسٹر مشین کی مدد سے کی جاتی ہے جس کی وجہ سے کھیت میں رہ جانے والے دھان کے کھڑے ٹھہرے اور پرانی گندم کی کاشت سے قبل کھیت کی تیاری میں رکاوٹ پیدا کرتے ہیں اسی لئے باسقی اقسام کی تاخیر سے کٹائی اور کمبائن ہارویسٹنگ (Combine Harvesting) کے بعد دھان جانے والے دھان کے کھڑے ٹھہرے اور پرانی گندم کی تاخیر سے کاشت کا سبب بنتے ہیں۔ اس طرح گندم کی تاخیری کاشت پیداوار میں کمی کا باعث بنتی ہے کیونکہ دسمبر میں درجہ حرارت بہت کم ہوتا ہے اور بیج کا اگاؤ متاثر ہوتا ہے۔ ایسی صورتحال میں اگر کھیت کو تیار کئے بغیر کو بذر یجرز بروئنج ڈرل کاشت کر دیا جائے تو گندم کی تاخیری کاشت سے بچا جاسکتا ہے اور اس کے ساتھ ساتھ ابتدائی اخراجات سے بھی بچا جاسکتا ہے۔ اس سلسلے میں دھان کی فصل کو کمبائن ہارویسٹر مشین کی مدد سے 4 مختلف اونچائیوں سے کاٹا گیا جو کہ 15 سینٹی میٹر، 30 سینٹی میٹر، 45 سینٹی میٹر اور 60 سینٹی میٹر تھیں اس کے بعد اسی کھیت میں گندم کی کاشت بذریعہ ٹریبو سیڈر (Turbo Seeder)، پٹی سیڈر (Happy Seeder) اور زون ڈسک ٹلر (Zone Disk Tiller) کی گئی۔ ان تجربات کی روشنی میں یہ بات ثابت ہوئی ہے کہ اگر دھان کی فصل کی کمبائن ہارویسٹر مشین کی مدد سے 45 سینٹی میٹر کی اونچائی سے کاٹا جائے اور دھان کی پرانی کھیت میں ایک جیسا کھیر دیا جائے تو ایسے کھیت میں گندم کی بذریعہ ٹریبو سیڈر (Turbo Seeder) کاشت سے پیداوار میں خاطر خواہ اضافہ ہوتا ہے اور صرف یہی نہیں بلکہ زمین کی زرخیزی بھی بحال رہتی ہے۔

غذائی قلت سے نمٹنے کے لئے مختلف طریقہ جات سے چاول کی اقسام میں زنگ کی مقدار کو بڑھانا

پی ایچ ڈی سکالر: قمرالزمان نگرمان، ڈاکٹر زبیر اسلم شعبہ: ایگری انومی

بڑھتی ہوئی آبادی کے پیش نظر ترقی پذیر ممالک میں غذائی قلت ایک بہت بڑا مسئلہ ہے۔ عالمی ادارہ برائے خوراک و زراعت کے مطابق ترقی پذیر ممالک میں گل آبادی کا 13.5 فیصد لوگ ایسے ہیں جو اپنی روزمرہ کی غذائی ضروریات پر پورا نہیں اتر پاتے۔ پچھلے چالیس برسوں میں زرعی ماہرین نے ہمیشہ غذائی معیار کو چھوڑ کر پیداوار پر زور دیا۔ جسکی وجہ سے زرعی اجناس (گندم، چاول، مکئی) کی پیداوار میں تواضع ہوا لیکن ان اجناس میں اجزائے صغیرہ (زنگ، بوران) کی خاطر خواہ کمی ہوئی۔ ایک اندازے کے مطابق دنیا میں ہر تیسرا شخص اجزائے صغیرہ (زنگ، بوران) اور وٹامنز کی کمی کا شکار ہے۔ چاول دنیا کی بہت اہم اور بنیادی غذا ہے۔ اس وقت دنیا کے ساڑھے تین ارب لوگوں کی بنیادی غذا چاول ہے۔ زنگ کی کمی کی وجہ سے چاول کی فصل سب سے زیادہ متاثر ہوئی ہے۔ زنگ فصل کی بڑھوتری، نشوونما اور پیداوار کے لئے نہایت اہم ہے۔ زنگ چاول میں ضیائی تالیف، نظام تنفس، نشوونما، خلیوں کی کیمیائی تبدیلی، خلیوں کی تقسیم اور دانہ بنانے کے عمل میں اہم کردار ادا کرتا ہے۔ زنگ کی کمی کے باعث انسانوں میں مختلف قسم کی بیماریاں جیسا کہ بالوں کا گرنا، قد کا نہ بڑھنا، جسمانی نشوونما، ذیابیطس، قوت مدافعت اور نظام تولید کی مختلف بیماریاں عام ہیں۔ زنگ کی کمی کے اثرات ان لوگوں میں بھی نمایاں ہیں جنکی بنیادی خوراک چاول ہے۔ غذائی قلت کو کم کرنے کے لئے چاول کی ایسی اقسام کا چناؤ ضروری ہے جو کہ سطح زمین سے زنگ کی زیادہ مقدار کو جذب کرنے کی صلاحیت رکھتی ہوں۔ ہم نے جوہری ادارہ برائے زراعت و حیاتیات میں چاول کی 183 مختلف اقسام کو اگایا۔ پھر پیداوار اور دانہ میں زنگ کی مقدار کی بنیاد پر پانچ اقسام کا چناؤ کیا گیا۔ پھر ان اقسام پر مختلف طریقہ جات کے ذریعے گلوں میں زنگ کی خاص مقدار کا تعین کیا گیا۔ اس کے بعد بہترین زنگ کی مقدار اور طریقہ استعمال کا انتخاب کر کے اسے تجرباتی فارم پر رکھا گیا۔ چاول کی مختلف اقسام میں 15 کلوگرام فی ہیکٹر زنگ، بیڑی کی دوبارہ کاشت کے ایک ماہ بعد اور 0.25 فیصد محلول کا شگوفے نکلنے اور پھول آنے پر سپرے کرنے سے ان اقسام کی پیداوار اور دانہ میں زنگ کی مقدار میں خاطر خواہ اضافہ ہوا۔ اس کے بعد چھوں پر تجربات سے یہ بات ثابت ہوئی ہے کہ اگر چھوں کو چاولوں کے اندر زنگ کی مقدار کو بڑھا کر کھلایا جائے تو ان کے اجسام میں خاطر خواہ تبدیلیاں نمایاں ہوئیں اور بڑھی ہوئی زنگ کی مقدار چھوں کی نشوونما میں مثبت کردار کرتی ہے۔

بدلتے موسمیاتی حالات کے تحت کپاس کی پیداوار کیلئے ملٹی ماڈل نقطہ نظر اور موافقت کی حکمت عملی

پی ایچ ڈی سکالر: محمد حبیب الرحمن نگرمان، ڈاکٹر اشفاق احمد شعبہ: ایگری انومی

موسمیاتی تبدیلیوں کی وجہ سے کپاس کی پیداوار کو بڑی تشویش لاحق ہے اور مستقبل میں غیر متوقع موسمی تبدیلیوں کی وجہ سے پاکستان میں کپاس کی فصل خطرات سے دوچار ہے۔ موسمیاتی تبدیلیوں کے ساتھ کپاس کی فصل کی موافقت، مستقبل کے موسمی حالات کے منفی اثرات سے نمٹنے کی صلاحیت رکھتا ہے۔ مناسب کپاس کی قسم کا انتخاب، پانی کی کمی کے حالات کا تحقیقاتی مطالعہ اور مستقبل کے غیر متوقع موسمیاتی حالات اور کپاس کی پیداوار پر اثرات سے نمٹنے کیلئے مناسب اقدامات بہت ضروری ہیں۔ مستقبل کی موسمیاتی تبدیلیوں کے کپاس کی پیداوار پر اثرات کو کراپ ماڈل کے ذریعے معلوم کیا جاسکتا ہے۔ موسمیاتی ماڈلز جن میں جنرل سرکولیشن ماڈلز (GCMs) اور گرین ہاؤس کیسٹیز کی مقدار (RCPs) کے منظر نامے کا انتخاب غیر یقینی ہے۔ جس کی وجہ سے دنیا میں موجود تمام موسمیاتی ماڈلز (GCMs) اور RCPs کا تحقیقاتی مطالعہ کیا گیا۔ کپاس ریشوں کی ملکہ ہونے کے ناطے دنیا کے ساتھ ساتھ پاکستان کی دیگر نقد فصلوں میں ایک اہم مقام رکھتی ہے۔ اسکا جی ڈی۔ پی۔ میں 1.6 فیصد اور زراعت و بیویو ایڈیشن میں 7.1 فیصد تک کا حصہ ہے جبکہ کپاس اور اسکی پیداوار کے اکاؤنٹس کی غیر ملکی کرنسی میں بھی ایک بڑا حصہ رکھتی ہے۔ کپاس کا اعلیٰ ریشہ دوسری فصلوں کی نسبت ملک کی پیداوار میں ایک اہم کردار ادا کرتا ہے۔ لہذا مستقبل میں کپاس کی پائیدار پیداوار کیلئے فیصلہ سازی کی معلومات جتنے ذریعے مستقبل میں ریشے، تیل اور کپاس کی مصنوعات کی ضروریات کو پورا کرنے اور موسمیاتی تبدیلیوں کے کپاس کے کھتیوں پر بڑے اثرات کا جائزہ لینے اور ان سے نمٹنے کی حکمت عملی کا تحقیقاتی مطالعہ کیا گیا۔ کپاس کی فصل کا مناسب وقت کاشت کے انتخاب کا جائزہ لینے کیلئے کپاس کی مختلف اقسام کی 10 مارچ سے 21 جون تک کاشت کی گئی اور کاشت کا دورانیہ 20 دن متعین کیا گیا۔ ان تحقیقاتی تجربات کے ساتھ مستقبل میں آب پاشی کیلئے پانی کی کمی کے تناظر میں کپاس کی فصل کیلئے حکمت عملی کا بھی تحقیقاتی مطالعہ کیا گیا۔ کپاس کی اقسام ایم۔ این۔ ایچ۔ 886 اور نیاب کرن (NIAB-9811) کی پیداوار میں نمایاں طور پر زیادہ پیداوار اور ریشے کی مقدار ریکارڈ کی گئی۔ جن اقسام کی کاشت 21 اپریل اور 10 مئی کو کی گئی تھی۔ جبکہ کپاس کی قسم نیاب 112 جو کہ کم دورانیہ والی قسم ہے۔ اُس نے جون کے مہینے میں کاشت کیلئے بھی اچھی کارکردگی کا مظاہرہ کیا۔ کپاس کی 21 اپریل کو کاشت نے نمایاں طور پر زیادہ آمدن حاصل کی۔ کپاس کی پیداوار، ریشہ کا معیار اور مقدار اور آب پاشی کے پانی کی استعمال کارکردگی کو مکمل آب پاشی (720 mm) کے مقابلے میں کم آب پاشی 565 mm سے لیکر 645 mm تک پانی کے استعمال کیلئے اعلیٰ پائی گئی۔ آب پاشی کے پانی کی روایتی پریکٹس جو کہ کسان کپاس کیلئے موجودہ موسمیاتی حالات میں اختیار کرتا ہے۔ اُس کے مقابلے میں 20 فیصد

سے 40 فیصد تک پانی کی کمی کے تقابلی جائزہ میں کپاس کی پیداوار میں کوئی اہم کمی ریکارڈ نہیں کی گئی چنانچہ کسان کپاس کی فصل کیلئے 20 فیصد سے 40 فیصد تک آبپاشی کی کمی کو ایک اہم متبادل حکمت کے طور پر استعمال کر سکتا ہے۔ موسمیاتی اور کراپ ماڈلز کا اس تحقیقاتی مطالعہ میں استعمال کیا گیا تاکہ مستقبل کی غیر متوقع موسمیاتی تبدیلیوں کا کپاس کی پیداوار پر اثرات کا جائزہ لیا جاسکے اور ان سے نمٹنے کیلئے متبادل حکمت عملی وضع کی جاسکے۔ تمام استعمال میں لائے گئے موسمیاتی ماڈلز کے مطابق مستقبل قریب میں کپاس کی فصل کے موسم کے دوران اوسط درجہ حرارت 1.57 ڈگری سینٹی گریڈ جبکہ وسط صدی میں 3.37 ڈگری سینٹی گریڈ کے اضافہ کی پیش گوئی کی جاتی ہے۔ کپاس کی فصل کے موسم اوسط درجہ حرارت کے بڑھنے سے مستقبل قریب اور وسط صدی میں 10 فیصد اور 30 فیصد تک پیداوار میں کمی کا امکان ہے۔ گرین ہاؤس گیسز کی مقدار مستقبل قریب اور وسط صدی دونوں تناظر میں زیادہ بڑھنے کے امکانات RCPS8.5 میں زیادہ ہیں۔ جسکی وجہ سے اوسط درجہ حرارت بھی RCP4.5 کے مقابلے میں زیادہ بڑھنے کا امکان ہے۔ کپاس کی اقسام نیاب کرن اور نیاب 112 کی پیداوار کو مستقبل قریب اور وسط صدی میں کم خطرات لاحق ہونے کے امکانات ہیں۔ چنانچہ ان اقسام کو مستقبل قریب میں کاشت کیا جاسکتا ہے۔ ان اقسام کی جنیاتی صلاحیت جو کہ مستقبل میں ہونی والی غیر متوقع موسمیاتی تبدیلیوں اور بڑھنے درجہ حرارت سے نمٹنے کیلئے کسی حد تک صلاحیت موجود ہے۔ چنانچہ مستقبل میں کاشت ہونے والی نئی اقسام جو کہ موسمیاتی تبدیلیوں سے نمٹنے کیلئے بھرپور صلاحیت رکھتی ہوں گی کی تیاری میں ان کپاس کی اقسام کا جنیاتی مواد کو بھی استعمال کیا جاسکتا ہے۔ مستقبل کے موسمیاتی حالات سے نمٹنے کیلئے متبادل حکمت عملی کے تحقیقاتی مطالعہ کے مطابق درج ذیل شفاشات کی جاتی ہیں۔ 10 مئی کی کاشت کے بجائے 20 دن پہلے کی کاشت اور کپاس کے پودوں کی تعداد میں 18 فیصد سے 29 فیصد تک فی ایکڑ اضافہ کپاس کی قسم کو مد نظر رکھتے ہوئے کیا جائے۔ نائٹروجن کھادوں کے استعمال کی صلاحیت میں 25 فیصد تک بہتری لائی جائے۔ آبپاشی کیلئے پانی کے استعمال میں مستقبل کی موسمیاتی تبدیلیوں کو مد نظر رکھتے ہوئے 30 فیصد تک کمی کی جائے۔ کپاس کی اقسام کی جنیاتی خصوصیات جس میں بڑھتے درجہ حرارت کو برداشت کرنے کی صلاحیت کو مد نظر رکھتے ہوئے اُنکی خصوصیات میں 15 فیصد تک اضافہ بھی بہت ضروری ہے۔ جو کہ غیر متوقع بدلتے موسمیاتی حالات کو برداشت کرنے کے ساتھ ساتھ زیادہ پیداوار اور اچھی کوالٹی کا ریشہ پیدا کرنے کی صلاحیت رکھتی ہوں۔

مخلوط نظام فلاحیت کے زمینی صحت اور فصل کی پیداوار پر اثرات

پی ایچ ڈی سکالر: شیر افضل نگران: ڈاکٹر ندیم اکبر شعبہ: ایگری انومی

آبادی میں روز افزوں اضافے اور اسکی بڑھتی ہوئی ضرورتوں کو پورا کرنے کیلئے جو فصلاتی نظام عام طور پر رائج ہیں ان سے نہ صرف فصل کی پیداوار متاثر ہوتی ہے۔ بلکہ زمینی صحت پر بھی منفی اثرات مرتب ہوتے ہیں۔ کسی بھی علاقے میں عموماً فصلوں کی جو ترتیب وضع ہوتی ہے۔ اسے نظام فصل (Cropping system) کہتے ہیں۔ عام طور پر پنجاب میں گندم کے بعد کپاس یا چاول کے بعد گندم کی فصلوں کو اوپر بیان کی گئی ترتیب کے مطابق کاشت کیا جاتا ہے۔ اس کے علاوہ کچھ علاقوں میں مخلوط نظام فصلات کا رجحان بھی عام ہے اور اوپر بیان کئے گئے نظام خریف کے موسم میں بالعموم اچھی کارکردگی کا اظہار نہیں ہو پاتا۔ اس کارکردگی کا تفصیلی جائزہ لینے اور بہتری کے مختلف طریقے ڈھونڈنے کی عرض سے ایک جامع تحقیقی لائحہ عمل تیار کیا گیا۔ زیر بحث تحقیق کے انعقاد کے لئے فیصل آباد اور اس کے گرد و نواح کا علاقہ چنا گیا۔ اوپر بیان کی گئی تحقیق میں چھ مختلف فصلاتی نظام چنے گئے۔ جن کی ترتیب درج ذیل تھی۔

(i)	بہاری کئی	موسمی کئی	گندم	چاول	گندم
(ii)	بہاری کئی	موسمی کئی	چنا	باجرہ	سرسوں
(iii)	موگ	چاول	برسیم	مکئی	تل
(iv)	سورج کبھی	موگ	گندم/جنت	چاول	چنا
(v)	موگ پھلی	چاول	گندم	کپاس/سرسوں	
(6)	سورج کبھی	موگ پھلی	جو	کپاس	گندم

درج بالا تمام نظاموں کا جب سائنسی بنیادوں پر موازنہ کیا گیا تو پتہ چلا کہ کپاس، مکئی، گندم، باجرہ، سورج کبھی اور چاول کو اگر ترکیبی کی فصلوں یا زمین کی زرخیزی کو کم یا بڑھانے والی فصلات کے بعد کاشت کیا جائے تو انکی پیداوار کو بڑھانے میں چالیس فیصد تک اضافہ دیکھنے میں آیا۔ اسی طرح ان فصلوں کی پیداوار 33 فیصد تک کم ہوئی جب انہیں غیر ترکیبی فصلوں اور زمین کی زرخیزی کی فصلوں کے بعد کاشت کیا گیا اس طرح جب ترکیبی اور زرخیزی کو بڑھانے والی فصلوں کے بعد زمینی معائنہ کیا گیا تو زمین کی زرخیزی میں تقریباً 70 فیصد اضافہ دیکھنے میں آیا۔ اوپر دیے گئے نظاموں میں نظام نمبر 1 سے کل 513000 روپے کا منافع ہوا جبکہ نظام نمبر 2 سے مبلغ 367250 روپے کا اضافہ ہوا جو کہ دیگر نظاموں میں سب سے کم ہے۔ نائٹروجن کی زیادہ کمی کسی بھی نظام دیکھنے میں نہیں آئی۔ سب سے زیادہ نائٹروجن کا اضافہ ان نظاموں میں دیکھنے میں آیا۔ جہاں ترکیبی کی فصلوں کو شامل کیا گیا۔ فاسفورس بھی منفی اثرات مرتب کرنے کی حد تک کم نہیں ہوا۔ پانچویں نمبر پر پائے جانے والے نظام میں فاسفورس کی مقدار میں 2 فیصد اوسط اضافہ دیکھنے میں آیا۔ البتہ پونٹاشیم کی مقدار میں اضافہ کچھ خاص نہیں ہوا۔ صرف نظام نمبر 5 میں ہی زمین میں پونٹاشیم کی مقدار میں اضافہ دیکھنے میں آیا۔ اوپر بیان کی گئی فلاحی تحقیق میں جو نتائج ملے ہیں انہیں وطن عزیز کی زرعی پیداوار میں نہ صرف اضافے کیلئے استعمال کیا جاسکتا ہے بلکہ زمینی صحت کو برقرار رکھنے میں خاطر خواہ مدد مل سکتی ہے۔

مکئی کی پیداواری صلاحیت اور سائیکل کی خصوصیات میں نائٹروجن اور طریقہ اگاؤ کا کردار

پی ایچ ڈی سکالر: احتشام الحق نگران: ڈاکٹر شاہد ابن ضمیر شعبہ: ایگری انومی

زراعت پاکستان کی معیشت میں اہم کردار ادا کر رہی ہے اور قومی جی۔ ڈی۔ پی میں اس کا شہرہ 21.4 فیصد ہے۔ شعبہ لائیو سٹاک کا زراعت کے شعبہ میں 55.4 فیصد اور قومی جی۔ ڈی۔ پی میں 11.9 فیصد حصہ ہے اور 2013-14ء میں قومی جی۔ ڈی۔ پی میں 37 فیصد کا اضافہ ہوا۔ پاکستان میں موجود جانوروں کی تعداد 172.2 ملین ہے۔ پاکستان میں جانوروں کی خوراک، ہنر چارہ، خشک چارہ جات 51 فیصد، دیگر وسائل میں

مویشیوں کی چراگاہیں 38 فیصد، اناج سے پیدا شدہ خوراک 6 فیصد، فصلوں کے باقیات 3 فیصد، کھلی 2 فیصد پر منحصر ہے۔ فی الحال چارہ کی قلت پاکستان کا المناک اہم مسئلہ ہے لیکن اگر یہی قلت کو معیار کے لحاظ سے دیکھا جائے تو یہ ناقابل بیان ہے۔ خوراک میں قابل ہضم پروٹین کی 38 فیصد اور قابل ہضم غذائی اجزاء کی 28 فیصد کمی ہے۔ جانوروں کی پیداوار بڑھانے میں معیاری چارے کی کمی ایک اہم روکاوت ہے اگر چارہ کافی مقدار موجود ہے لیکن اگر اس میں قابل ہضم پروٹین اور دیگر غذائی اجزاء کی کمی ہو تو چارے کا معیار ٹھیک نہیں ہے۔ مکئی سائلیج بنانے کے لئے ایک اہم فصل سمجھی جاتی ہے۔ کیونکہ نسبتاً دوسری فصلوں کے اس کا چارہ توانائی سے بھرپور ہے۔ اعلیٰ معیار کا چارہ اور مینا بولک انرجی کی وجہ سے مکئی کو سائلیج بنانے کے لئے اہم فصل تصور کیا جاتا ہے۔ مکئی کے پتوں کا سائلیج بنانا بہترین طریقہ ہے کیونکہ اسے اس طریقہ سے بنا سائلیج اعلیٰ معیار اور طویل المدت تک ذخیرہ کیا جاسکتا ہے۔ سائلیج بنانا دراصل لیکنیک ایسڈ فرٹیشنس ہے جو کہ pH کو کم کرتا ہے اور لیکنک ایسڈ بیکٹیریا کی تعداد میں اضافہ کرتا ہے۔ مکئی مختصر عرصہ والی فصل ہے جسکی پیداوار اور معیار اچھی اور خوراک کا بہترین مجموعہ ہونا چاہیے۔ بد قسمتی سے غیر سائنسی طریقہ سے دی گئی کھاد جو کہ زیادہ تر یوریا اور امونیم فاسفیٹ کی شکل میں ہوتی ہے۔ زمین میں نیوٹریٹ کا توازن بگاڑتی ہے جس سے پیداوار اچھی حاصل نہیں ہوتی اور قومی اثاثے کا نقصان ہوتا ہے۔ مکئی کی فصل نائٹروجن والی کھاد سے اچھی بڑھوتری دیتی ہے۔ جس کی وجہ سے فصل کا گاؤ، پتے کا ایریا اور نائٹروجن کا جذب ہونے کی شرح پورے کی وجہ خصوصیات میں جو پودے کی وچھی ٹیڈ بڑھوتری کی وجہ بنتی ہیں۔ فصل کا ترتیب سے گاؤ ایک اچھی حکمت عملی ہے۔ جو کہ اناج اور پودوں کی پیداوار کے لئے ایک اہم طریقہ ہے۔ قطاروں کے درمیان فاصلے میں کمی سے اناج اور چارہ کی پیداوار میں اضافہ زیادہ بتا بکاری شعاعوں کے انجذاب کی وجہ سے ہے۔ قطاروں کے درمیان فاصلہ میں کمی خوردرو (جڑی بوٹیوں) پودوں کی تعداد میں کمی آتی ہے نتیجتاً مکئی کے پودوں اور خوردرو (جڑی بوٹیوں) پودوں کے درمیان غذائی اجزاء کے لئے مقابلہ کم ہو جاتا ہے اور فصل اچھی بڑھوتری دکھاتی ہے۔ وقت سے پہلے فصل کا پک جانا چارہ کے معیار میں کمی کا باعث بنتا ہے۔ فصل کا زیادہ پکاؤ سے اس میں فائبر (ADF اور NDF) کی تعداد میں اضافہ سے چارے کے جانوروں کے جسم میں ہاضمے میں کمی آ جاتی ہے۔

مورنگا، پاکستان میں اُبھرتی ہوئی تیل دار فصل

پی ایچ ڈی سکالر: محمد ادریس فیصل نگران: ڈاکٹر شہزاد مقصود احمد بسراء شعبہ: انگریزی

پاکستان کی معیشت کو درپیش چیلنجز میں سے خوردنی تیل کی شدید قلت بھی شامل ہے۔ اس قلت کے پیچھے کئی وجوہات ہیں ان میں اچھے نسل کے بیج کی عدم دستیابی، مقامی مارکیٹ میں طلب کا کم ہونا اور پالیسی سازوں کی لاپرواہی شامل ہے۔ پاکستان کے مالی سال 2015-16 کے دوران 284 ارب روپے کا خوردنی تیل درآمد کیا گیا تاکہ ملک میں اس کی کمی کو پورا کیا جاسکے۔ اس بات کی اشد ضرورت ہے کہ ایسی فصل اگانا جائے جو اس کی کو پورا کر سکے اور کاشت کاروں کو اس سے اچھی آمدنی حاصل ہو۔ مورنگا ایک ایسا پودا ہے جس میں پھر پور صلاحیت موجود ہے۔ دنیا میں اس کی 13 اقسام ہیں جن میں Moringa Oleifera خاص قسم ہے جو دنیا بھر میں انسانوں اور جانوروں کے لئے بہت زیادہ غذائی اہمیت رکھتی ہے۔ اس لئے لوگ اسے کرشائی پودا بھی کہتے ہیں۔ پاکستان میں یہ پودا سواہنما کے نام سے جانا جاتا ہے تحقیق سے ثابت ہوا کہ مورنگا کے بیج 30 سے 40 فیصد اعلیٰ معیار کا شفاف تیل موجود ہے مورنگا کا تیل دنیا میں نہ صرف کھانے کے تیل کے طور پر استعمال ہوتا ہے بلکہ اس کا استعمال میک اپ کے سامان کی تیاری اور مہنگی ترین گھڑیوں (Rolax) میں Lubricant کے طور پر بھی استعمال کیا جاتا ہے۔ ایک کلو مورنگا بیج سے اوسطاً ایک پاؤ تیل نکالا جاتا ہے۔

مورنگا کی کاشت کے طریقے

مورنگا کو تین مختلف طریقوں سے کاشت کیا جاتا ہے۔ جس کی تفصیل درج ذیل ہے۔

- 1- براہ راست زمین میں کاشت
- 2- پلاسٹک کی تھیلیوں میں کاشت
- 3- قلموں سے کاشت

1- براہ راست زمین میں کاشت

پتوں، پھلی اور بیج کی اچھی پیداوار کے حصول کے لئے بیج کو زمین میں 2 انچ دبائیں جبکہ ایک پودے سے دوسرے پودے کا درمیانی فاصلہ 6 فٹ ہو۔ اگر بیج کو کھیلپوں پر کاشت کرنا ہو تو کھیلپوں کے درمیانی فاصلہ کم از کم 10 فٹ رکھیں۔

نرسری کے ذریعے کاشت

اگر کھیت میں براہ راست کاشت ممکن نہ ہو تو نرسری کے ذریعے کرتے ہیں۔ نرسری کے ذریعے کاشت دو مراحل پر مشتمل ہوتی ہے۔

- 1- پودوں کا اگانا
- 2- پودوں کی منتقلی

1- پودوں کا اگانا

پودوں کو اگانے کے لئے مناسب سائز کی پلاسٹک کی تھیلیوں کو مٹی اور بت کے 3:1 کے آمیزہ بھریں اور ہر تھیلی میں دو سے تین بیج لگا کر سایہ دار جگہ پر رکھیں اور اگر مٹی خشک ہونے لگے تو حسب ضرورت پانی دیں۔ بیج کا گاؤ تقریباً 1 ہفتے میں مکمل ہو جائے گا۔ جب پودوں کی لمبائی 4 انچ تک پہنچ جائے تو ایک صحت مند پودے کا انتخاب کریں اور باقی پودے احتیاط سے نکال دیں۔

2- پودوں کی منتقلی

تھیلیوں میں بیج لگانے کے تقریباً دو ماہ بعد پودوں کو نرسری سے کھیت میں منتقل کیا جاسکتا ہے۔ نرسری کی منتقلی کے لئے بعد از دو پہر کے وقت کا انتخاب کریں۔ کھیت کی تیاری کے لئے 10x6 فٹ کے فاصلے پر

گہرے گڑھے قطاروں میں بنائیں۔ پودے کو احتیاط سے تھیلی میں سے اس طرح نکالیں کہ جڑیں متاثر نہ ہوں۔ ہر پودے کو گڑھے میں کھڑا کر کے برابر مقدار میں مٹی، ریت اور قدرتی کھاد کے آمیزے سے بھر دیں اور پانی لگائیں۔

3- قلموں سے کاشت

مورنگا کی قلموں سے کاشت کے لئے کم از کم 1 سال کے پودے کی صحت مند 3 سے 4 فٹ لمبی شاخوں کا انتخاب کریں۔ سبز شاخیں قلموں کے ہرگز استعمال نہ کریں۔ قلموں کو لگانے کے لئے زرخیز اور بھر پوری زمین کا انتخاب کریں۔ زمین میں قلموں کے سائز کے مطابق 10 سے 15 فٹ کے فاصلے پر قطاروں میں گڑھے بنائیں۔ گڑھوں میں قلم لگانے کے دوران اس بات کا خیال رکھیں کہ قلم کا 1/3 حصہ زمین کے اندر ہو۔ گڑھے کو مٹی ریت اور قدرتی کھاد کے آمیزے سے اچھی طرح بھریں اور پانی لگائیں۔

کھادوں کا استعمال

مورنگا کی بڑھوتری کے لئے صرف زمین کی زرخیزی کافی ہے لیکن اس کی جلد اور بہتر نشوونما کے لئے کھادوں کا استعمال کیا جاتا ہے۔ کھادیں دینے کے لئے ہر پودے کے گرد آدھ فٹ کے فاصلے تک کیاری بنائیں اور 300 گرام نائٹروجن کھاد فی پودا ڈالیں۔

آپاشی

مورنگا کے نو مولود پودے کو پہلے 2 ماہ تک پانی کی اشد ضرورت ہوتی ہے لہذا پودے کو زمین خشک ہونے سے پہلے متواتر پانی لگائیں۔ پودے کی نشوونما مکمل ہونے کے بعد پودے کو حسب ضرورت پانی دیں۔ مورنگا کے تیل کی صلاحیت معلوم کرنے کے لئے پنجاب کے 16 اضلاع میں جنگلی درختوں کا انتخاب کیا گیا تاکہ یہ معلوم کیا جاسکے کہ ایک بھر پور درخت سال میں کتنا بیج دیتا ہے اور اس بیج سے کتنا تیل نکلتا ہے؟ اور یہ معلوم کیا جاسکے کہ اس تیل کا معیار کیا ہے؟ اس کے بعد جن 16 اضلاع میں درختوں کا انتخاب کیا گیا تھا وہاں سے 4 سے 6 فٹ لمبی قلموں کو خانیوال میں کاشت کار محمد اقبال صاحب کے کھیت میں اس طرح کاشت کیا گیا کہ 1/3 قلموں کی لمبائی کو زمین میں بادی یا گیا اور گڑھے کو قدرتی کھاد، مٹی اور ریت کے 1:1:1 آمیزہ سے بھر کر پانی لگایا گیا۔ اس کے بعد کھیت کو ہر 14 دن بعد پانی لگایا گیا۔ قلموں سے لگائے گئے درختوں کو ایک سال کے اندر پھول اور پھلیاں لگی جب پھلیاں مٹی کے مہینہ میں خشک ہوئی تو اس کو ہاتھ سے توڑ کر بیج کو الگ کیا گیا۔ نتائج سے یہ ظاہر ہوا کہ رحیم یار خاں کے جنگلی درختوں اور قلموں سے لگائے گئے درختوں نے سب سے زیادہ بیج اور تیل کی پیداواری جبکہ معیار کے لحاظ سے تمام اضلاع کے درختوں سے حاصل ہونے والا تیل یکساں نوعیت کا تھا۔ نتیجہ یہ نکلا، رحیم یار خاں کے جنگلی درخت اور قلموں سے لگائے گئے درختوں میں سب سے زیادہ بیج اور تیل کی پیداواری صلاحیت موجود ہے۔

سمیٹلا بیٹ اور موسم کے ڈیٹا کی مدد سے گندم کی پیداواری پیش گوئی کرنا

پی ایچ ڈی سکالر: عمر سعید گھمان: سید آفتاب واجد شعبہ: ایگرونی

گندم پاکستان سمیت کئی ممالک کی اہم غذا ہے۔ پچھلی دودہائیوں سے پاکستان میں گندم کی فی کس کھپت تقریباً 128 کلو گرام ہے۔ پاکستان میں سالانہ 9 ملین ہیکٹر پر گندم کی فصل کاشت کی جاتی ہے اور اس سے تقریباً 25 ملین ٹن پیداوار حاصل ہوتی ہے۔ پاکستان میں گندم کی کل پیداوار کا 75 فیصد صوبہ پنجاب میں پیدا ہوتا ہے۔ گندم کا پاکستان کی نوڈ سیکورٹی میں اہم کردار ہے۔ مگر پاکستان میں گندم کی پیداوار کا بروقت تخمینہ لگانے کا کوئی نظام موجود نہیں ہے۔ صوبہ پنجاب میں ”کراپ رپورٹنگ سروس پنجاب“ گندم کی پیداوار کا تخمینہ لگاتی ہے اور ہر سال اگست کے مہینے میں گندم کی پیداوار کے اعداد و شمار رپورٹ کرتی ہے جو کہ فصل کی کٹائی کے چار ماہ بعد ہوتا ہے۔ ترقی یافتہ ممالک میں فصلوں کی پیداوار کا اندازہ کٹائی سے پہلے ہی لگایا جاتا ہے۔ اس مسئلے کے پیش نظر تحقیق کی گئی جس میں سمیٹلا بیٹ اور موسم کا ڈیٹا استعمال کرتے ہوئے گندم کی پیداوار کا اندازہ لگایا گیا۔ اس تحقیق کے لئے این ڈی وی (NDVI) کا ڈیٹا سمیٹلا بیٹ سے لیا گیا اور موسم کا ڈیٹا محکمہ موسمیات سے لیا گیا۔ یہ ڈیٹا چودہ سال پر مشتمل تھا اور ڈیٹا کی بنیاد پر ماڈل بنایا گیا۔ اس ماڈل کو استعمال کرتے ہوئے 2014ء کی گندم کی پیداوار کا اندازہ لگایا گیا۔ نتائج کے مطابق گندم کی اصل پیداوار (کراپ رپورٹنگ سروس) اور ماڈل کی پیداوار میں 5 فیصد سے کم فرق تھا اور ماڈل کو استعمال کرتے ہوئے گندم کی پیداوار کا اندازہ کٹائی سے تین ہفتے پہلے لگایا جاسکتا ہے۔ اس تحقیق سے یہ ثابت ہوتا ہے کہ سمیٹلا بیٹ NDVI کا ڈیٹا اور موسم کا ڈیٹا استعمال کرتے ہوئے ہم ماڈل سے گندم کی پیداوار کا اندازہ فصل کی کٹائی سے پہلے لگا سکتے ہیں۔

نائٹروجن اور ہیومک ایسڈ کے کیوں کے فعلیاتی نظام اور پھل کی کوالٹی پر اثرات

پی ایچ ڈی سکالر: عائشہ افتخار گھمان: ڈاکٹر سعید احمد شعبہ: انسٹیٹیوٹ آف ہارٹیکلچرل سائنسز

سٹرس (ترشاوہ پھل) گرم اور معتدل علاقوں میں پایا جانے والا اہم ترین پھل ہے۔ دنیا میں ترشاوہ پھل کی پیداوار کے لئے برازیل، چائینہ اور امریکہ سرفہرست ممالک ہیں۔ ترشاوہ پھل پاکستان میں کاشت اور پیداوار کے لحاظ سے اول نمبر پر ہے۔ ترشاوہ پھل اپنے اندر موجود وٹامن سی، وٹامن ای، وٹامن اے، فائبر اور دوسرے ثانوی اجزاء کی وجہ سے بہت اہمیت کا حامل ہے۔ درج بالا تمام اجزاء انسانی جسم کو مختلف قسم کی بیماریوں (کینسر) اور کولیسٹرول سے محفوظ رکھنے کے ساتھ ساتھ اینٹی آکسیڈنٹ عوامل کو بھی بہتر بناتے ہیں جو دل سے متعلقہ مسائل، موٹاپا اور شریانوں کو بند ہونے سے بچاتے ہیں۔ عمدہ کوالٹی کا پھل حاصل کرنے کے لئے پودوں کی غذائی ضروریات بالخصوص نائٹروجن کی مقدار بہت اہم ہے کیونکہ نائٹروجن ہی وہ جز ہے جو پودوں کی بڑھوتری، نشوونما اور پیداوار پر بالواسطہ یا بلاواسطہ اثر انداز ہوتا ہے، یہی نائٹروجن پودوں میں بسنے والے کاربوہائیڈریٹس کا ایک اہم جز ہے۔ تیار شدہ کاربوہائیڈریٹس کا تناسب اور پودے کی نشوونما میں استعمال ہونے کے ساتھ ساتھ پودے کے بقایا فعلیاتی نظام مثلاً پھولوں کا لگانا، پھل کا بننا، کلوروفل اجزاء کا بننا اور فوٹو سنتھیسز کو ترویج دیتا ہے۔ پودوں کی غذائی اعتبار سے کی جانے والی ریسرچ سے ثابت ہوا ہے کہ نائٹروجن کھاد کی مناسب مقدار درج بالا عوامل کے لئے بہت ضروری ہے۔ اس کی کم اور زیادہ مقدار پودوں کی نشوونما اور پھولوں کی کوالٹی کو متاثر کرتی ہے۔ سابقہ ریسرچ کے مطابق ترشاوہ پودوں کیلئے نائٹروجن کی سفارش کردہ مقدار 1200 گرام فی پودہ ہے جو کہ دو برابر حصوں میں فروری اور اپریل میں ڈالی جاتی ہے۔ جو کہ بعض اوقات

پودوں کی ضرورت سے اضافی ہوتی ہے لہذا نائٹروجن کی مقدار کو نئے سرے سے ترتیب دینے کے لئے مربع نمبر 09 انسٹیٹیوٹ آف ہارٹیکلچرل سائنسز جامع زرعی فیصل آباد میں ایک مفصل تحقیق ترتیب دی گئی ہے جس میں نائٹروجن کی کم مقداروں 600 گرام، 900 گرام اور 1200 گرام فی پودہ خوراک شامل تھی جو کہ فروری، اپریل اور اگست کے مہینوں میں تین برابر خوراکوں کی صورت میں پودوں کو ڈالی گئی، ہر خوراک کے ساتھ اضافی نامیاتی ایسڈ (Humic Acid) 120 ملی لیٹر فی پودہ بھی شامل کیا گیا۔ Humic Acid مٹی میں موجود تمام غذائی اجزاء کو جذب کرنے میں اہم کردار ادا کرتا ہے۔ تحقیق کے بنیادی مقاصد درج ذیل ہیں۔

- 1- پودے میں بننے والی کاربوہائیڈریٹس اور نائٹروجن میں نسبت معلوم کرنا۔
 - 2- کاربوہائیڈریٹس اور نائٹروجن کی نسبت (CN) کا پودے کی فوٹوسنتھیسز، صحت، لگنے والے پھلوں کی مقدار اور کوالٹی کا تعین کرنا۔
 - 3- کھاد (نائٹروجن) کی اس مقدار کا تعین کرنا جو کہ پودے کے لئے اچھی کاربوہائیڈریٹس نائٹروجن نسبت اور فوٹوسنتھیسز کا باعث بنے۔
- اس تحقیق کے نتائج کے مطابق 900 گرام نائٹروجن فی درخت کی خوراک پودے کی نشوونما، پیداوار اور عملیاتی نظام اور پھلوں کے کیمیائی اجزاء کے اعتبار سے بہترین ثابت ہوئی، درج بالا خوراک فوٹوسنتھیسز میں اضافہ اور کاربوہائیڈریٹس اور نائٹروجن کی نسبت میں کمی نے پودے کے نظام کو بہتر بنایا۔ جس کے نتیجے میں پھلوں میں موجود TSS، وٹامن سی (Ascorbic Acid)، شوگرز (Total Sugar) فینولک اجزاء (Phenolic Compounds) اور اینٹی آکسیڈنٹس (Antioxidant) کی مقدار میں اضافہ دیکھا گیا۔ چنانچہ نتائج کی بنیاد پر یہ کہا جاسکتا ہے کہ کینو کے درخت کے لئے درج بالا کھاد (نائٹروجن) کی سفارش کردہ خوراک کا استعمال پیداوار میں اضافے کے ساتھ کاربوہائیڈریٹس اور نائٹروجن کی نسبت کو بہتر کرتا ہے۔ 900 گرام نائٹروجن فی پودہ تین مساوی اقساط میں (فروری، اپریل اور اگست) ڈالنی چاہیے۔ اس تحقیق سے کینو کی پیداوار میں اضافہ ہوگا اور باغبان حضرات کی بچت بھی ہوگی۔

تھورزدہ زمین پر کھیرے کی کاشت

بی ایچ ڈی سکالر: مبین سرور، نگران: ڈاکٹر محمد امجد شجیہ: انسٹیٹیوٹ آف ہارٹیکلچرل سائنسز

کھیرا موسم گرما کی ایک اہم سبزی ہے جو کہ اپنی شکل، رنگ اور غذائی اہمیت کے اعتبار سے ایک اہم مقام رکھتی ہے۔ پاکستان میں اس کی کاشت عام طور پر پنجاب اور سندھ کے بیشتر علاقوں میں کی جاتی ہے، دنیا میں یہ اہمیت کی بنا پر چوتھے نمبر پر کھائی جانے والی سبزی ہے۔ عام طور پر اسکو پوری دنیا میں کچا کھایا جاتا ہے اور یہ ہمارے جسم کو ٹھنڈک اور تازگی پہنچاتا ہے۔ پاکستان میں کھیرے کی پیداوار دوسرے ترقی یافتہ ملکوں کی نسبت کافی کم ہے اس میں ایک ہم درجہ ہوتی تھورزدہ زمین ہے جو کہ سبزیوں کی کاشت کے لئے موزوں نہیں ہے۔ سبزیوں عام طور پر باقی فصلوں کی نسبت زیادہ حساس ہوتی ہیں، انہیں کاشت کرنے کے لئے زیادہ موافق حالات اور احتیاط کی ضرورت ہوتی ہے، پاکستان میں تھورزدہ زمین میں روز بروز اضافہ ہو رہا ہے۔ اس کی دوسری اہم وجہ کاشت کاری اور آب پاشی کا غیر موزوں استعمال ہے۔ میٹھے پانی کی کمی کی وجہ سے کسان کھیتوں میں ٹیوب ویل کا پانی استعمال کرنے پر مجبور ہیں جس کی وجہ سے اس پانی میں حل پذیر نمکیات وقت کے گزرنے کے ساتھ ساتھ زرخیز زمین کا حصہ بنتے جا رہے ہیں اور ایسی زمین مزید کاشت کاری کے لئے ناکارہ ہوتی جا رہی ہیں، ضرورت اس امر کی ہے کہ ایسی تدابیر اختیار کی جائیں جس سے زمین کو کم سے کم نقصان پہنچے، جیسا کہ اس مقصد کے لئے آج کل مختلف اقسام کے Plant Growth Regulators کا استعمال عام ہو رہا ہے اور سبزیوں کی ایسی اقسام کاشت کی جائیں جو ایسی زمین پر کامیابی کے ساتھ زندہ رہ سکیں۔ اس مقصد کے لئے ایک جامع تحقیق کی گئی جو پانچ تجربات پر مشتمل تھی، پہلے تجربے میں کھیرے 38 میسر اقسام کو مختلف Saline Treatments سے گزار کر ان کی برہوتری اور پتوں میں نمکیات کی مقدار کی بنیاد پر Salt tolerant اور Salt sensitive گروہوں میں درجہ بندی کی گئی۔ کھیرے کی اقسام گرین لوگ اور مارکیٹ مور کو برداشت کرنے کی صلاحیت کی بنیاد پر سب سے اوپر والے گروپ میں رکھا گیا جبکہ کھیرے کی اقسام سمر گرین اور 20252 کو سب سے نچلے گروپ میں رکھا گیا تاہم KaKa-01، CW-03، Capistrano کے اقسام کو برداشت کرنے کی صلاحیت کی بنیاد پر درمیانے درجے میں رکھا گیا۔ دوسرے تجربے میں Salt tolerant اور Salt sensitive گروہوں کی اقسام کو دو بارہ اگاہ کے اُن کے اندر ہونے والی فعلیاتی تبدیلیوں کا مطالعہ کیا گیا اور گروہ بندی کی مزید تصدیق ہوگئی۔ تیسرے تجربے میں Triacontanol کی مختلف مقداروں کو بذریعہ سپرے اور سلوشن کی شکل میں Salt Tolerant اور Salt sensitive کھیرے کی اقسام پر استعمال کیا گیا۔ مختلف پیرامیٹرز کی بنیاد پر یہ دیکھا گیا کہ 0.80 ملی مولر Triacontanol نے نمکیات سے ہونے والے منفی اثرات کو بہترین طریقے سے کم کیا جو تجربے میں Triacontanol کو انفرادی طور پر کھیرے کی دونوں گروہوں کی اقسام پر استعمال کیا گیا۔ تجربے سے ثابت ہوا کہ تھورزدہ زمین میں کھیرے کی چاروں اقسام میں خاطر خواہ کمی ہوئی تاہم، تجربے سے یہ بھی ثابت ہو کھیرے کی دونوں اقسام کو نمکیات کے نقصان کو Triacontanol استعمال سے زیادہ بہتر طور پر پچایا جاسکتا ہے۔ آخری تجربے میں کھیرے کی چاروں اقسام کے بیج کو Triacontanol کے ساتھ treat کیا گیا اور بیج کے اُگاؤ کا مشاہدہ کیا اور ظاہر ہوا کہ 50 ماٹیکرومول Triacontanol نے بہترین برہوتری اور اُگاؤ دیا۔ نتائج سے یہ ثابت ہوا کہ Triacontanol نے نمکیات والی زمین میں بیج میں اُگاؤ کے عمل کو تقویت دی بہترین برہوتری کو ظاہر کیا۔ تمام بحث سے ہم یہ نتیجہ اخذ کر سکتے ہیں کہ تھورزدہ زمینوں میں کھیرے کی خاطر خواہ پیداوار حاصل کرنے کے لئے ہمیں ایسی اقسام کاشت کرنا ہوں گی جو نمکیات کی زیادتی کو برداشت کر سکیں۔ جیسا کہ ہم نے دو اقسام گرین لوگ اور مارکیٹ مور منتخب کی، مزید برآں Triacontanol کے استعمال سے نہ صرف پودوں کی کوالٹی بلکہ پیداوار میں بھی اضافہ ہوتا ہے۔

زنک ایک اہم غذائی ضرورت

بی ایچ ڈی سکالر: قدسیہ نذیر، نگران: ڈاکٹر محمد ارشد شجیہ: انسٹیٹیوٹ آف سوائل اینڈ انوائرنمنٹل سائنسز

مختلف تجربات سے یہ ثابت کیا جا چکا ہے کہ زنک ایک اہم غذائی جزو ہے لیکن پاکستان کی زمینیں زنک کی کمی کا شکار ہیں۔ یہی وجہ ہے کہ اناج جو ان زمینوں پر اُگائے جاتے ہیں زنک کی کمی کا شکار ہیں۔ اگر یوریا پر زنک آکسائیڈ اور زنک حل کرنے والے بیکیٹیریا (جراثیموں) کی 1.5 فیصد تہہ چڑھادی جائے تو اناج کے دانوں (Grains) میں زنک کی مقدار اُن زمینوں کی نسبت 2 فیصد تک بڑھائی جاسکتی ہے۔ جہاں زنک کی

سے معلوم ہوا کہ کیمیائی مادوں اور دھوپ کا اس کپڑے پر بہت کم اثر ہوا ہے۔ نئے بنائے گئے رنگ کو کپڑے پر پرنٹ کیا گیا اور یہ بات سامنے آئی کہ رنگ 60 فیصد تک ڈیزائن کی شکل میں بھی کپڑے پر چڑھایا جاسکتا ہے۔ جو رنگ کپڑے پر چڑھنے سے بچ جاتا ہے وہ آبی زندگی کو متاثر کرتا ہے اور مختلف طریقوں سے انسانی زندگی پر بھی اثر انداز ہوتا ہے۔ کیمیائی مادوں سے بنایا گیا رنگ بہت خطرناک اور بیماریوں کا باعث بنتا ہے اس بات کی تحقیق کی گئی ہے کہ نئی بنائی گئی اقسام انسانی خون کیلئے کتنی مضر ہیں اور تجربہ بات سے معلوم ہوا ہے کہ نئے رنگ کی اقسام بہت کم خطرناک ہیں اور مضر صحت بھی نہیں ہے۔ پانی میں بنائے گئے ان رنگوں کے محلول کو گھما شعاعوں سے بھی توڑنے کی کوشش کی گئی تاکہ گندے پانی کو ندی نالے میں بھیجنے سے پہلے صاف کیا جاسکے۔ جب رنگوں پر 5 KGY گھما شعاعیں ڈالی گئیں تو بنائے گئے رنگ 80 فیصد تک ٹوٹ گئے اور پانی کا رنگ ختم ہو گیا۔ اس طرح نئی بنائی گئی اقسام کو بڑے پیمانے پر بھی استعمال کر کے فائدہ اٹھایا جاسکتا ہے۔

آلودہ پانی کو صاف کرنے کے لئے مٹی کے مرکبات کا استعمال

پی ایچ ڈی۔ سکارل: ٹانوشین گمران: ڈاکٹر حن نواز بھٹی شعبہ: کیمسٹری

گزشتہ چند سالوں سے بڑھتی ہوئی شہری آبادی اور صنعتی ترقی کی وجہ سے پانی کی آلودگی ایک بڑا مسئلہ بنتا جا رہا ہے۔ صاف پانی کی کمی کی وجہ سے آلودہ پانی کو صاف کرنے اور دوبارہ استعمال کے قابل بنانے کے طریقوں کو بہت زیادہ اہمیت دی جا رہی ہے۔ مختلف طرح کے کیمیائی رنگوں کی موجودگی آبی حیات کے لئے بھی ایک بڑا خطرہ ہے۔ پانی میں ان کیمیائی رنگوں کی موجودگی مختلف انسانی بیماریوں کا باعث بھی بنتی ہے۔ آلودہ پانی کو صاف کرنے کے لئے مختلف سائنسی طریقے آزمائے جا رہے ہیں۔ ان تمام طریقوں میں ایڈسارپشن کو سب سے زیادہ اہمیت حاصل ہے ایڈسارپشن میں سستے اور موثر ایڈسارپٹ استعمال کر کے آلودہ پانی کو بڑی آسانی اور کافی اچھی حد تک استعمال کیا جاسکتا ہے۔ مختلف قسم کے زرعی فائو مواد کو ایڈسارپشن میں کامیابی سے استعمال کیا جاسکتا ہے۔ ایڈسارپشن میں استعمال ہونے والے ایڈسارپٹس میں مٹی خاص اہمیت کی حامل ہے۔ آج کل ایڈسارپشن کے لئے مختلف قسم کے موثر اور سستے مرکبات کی تیاری پر توجہ دی جا رہی ہے ان مرکبات کے استعمال سے ان میں استعمال ہونے والے اجزاء کی خاص خصوصیات کو یکجا کیا جاسکتا ہے اپنی مخصوص خصوصیات کی وجہ سے ان مرکبات کو پانی صاف کرنے کے لئے بھی ایڈسارپٹ کے طور پر استعمال کیا جاتا ہے۔ ماحولیاتی آلودگی کو کم کرنے کے لئے جہاں مختلف طرح کے طریقے استعمال کیے جا رہے ہیں۔ ان میں مقناطیسی ایڈسارپٹ کا استعمال خاص اہمیت کا حامل ہے۔ ان مقناطیسی ایڈسارپٹس کی مدد سے پانی کو بہت آسانی اور کامیابی سے صاف کیا جاسکتا ہے اور پھر استعمال کے بعد ان ایڈسارپٹس کو ان کی مقناطیسی خصوصیت کی وجہ سے پانی سے با آسانی الگ کیا جاسکتا ہے۔ پانی سے الگ کرنے بعد نہیں دوبارہ استعمال کے قابل بھی بنایا جاسکتا ہے۔ مختلف طرح کی صنعتوں میں مختلف طرح سے کیمیائی رنگ استعمال کیے جاتے ہیں۔ جو مختلف طرح کے تیزابی اور اساسی خصوصیات کے حامل ہوتے ہیں۔ اساسی خصوصیات ظاہر کر کے والے کیمیائی رنگ زیادہ تر صنعتوں میں استعمال کئے جا رہے ہیں۔ اس لئے ہم نے چار طرح کے کیمیائی رنگ جو اساسی خصوصیات رکھتے تھے کو پانی سے صاف کرنے کے لئے مختلف طرح کے تجربات کئے۔ اس تحقیق میں ہم نے مٹی اور مٹی کے مختلف تیار کئے گئے مرکبات کو کیمیائی رنگوں سے آلودہ پانی کو صاف کرنے کے لئے استعمال کیا۔ مٹی کے مقناطیسی مرکبات کی تیاری کے لئے آئرن کا استعمال کیا گیا اور دوسرے مرکبات کی تیاری کے لئے فائو زرعی مواد (چاول کا چھلکا، کئی کے پھٹے، گنے کا چھلکا، مونگ پھلی کا چھلکا، سورج مکھی اور کاشن کی ڈنڈیوں) کا استعمال کیا گیا۔ مٹی سے تیار کئے گئے مرکبات میں سے بہترین مرکب کا انتخاب بذریعہ سکرینگ کیا گیا۔ تجربات کی مدد سے بہترین پی ایچ، ایڈسارپٹ کی مقدار، تجرباتی ٹائم، کیمیائی رنگ کی مقدار، اور ٹریچر کا انتخاب کیا گیا۔ تمام مرکبات میں سے آئرن سے تیار کئے گئے مرکب کو بہترین پایا گیا۔ ایڈسارپٹ کے طریقے کو سمجھنے کے لئے مختلف سائنسی ماڈل استعمال کئے گئے اور دیکھا گیا کہ کون سا ماڈل ہماری ریسرچ کے حاصل شدہ مواد کی بہترین طریقے سے وضاحت کر سکتا ہے۔ پھر اس ماڈل کی مدد سے ایڈسارپٹ میں ملوث کیمیائی اور طبعی عوامل کی نشاندہی کی گئی اور ایڈسارپٹ کو بڑے پیمانے پر استعمال کے قابل بنانے کو آزما یا گیا۔ بیج تجربات کے بعد انتخاب شدہ مرکب کو بڑے پیمانے پر استعمال کے قابل بنانے کے لئے کالم تجربات کئے گئے اور کالم کی بہترین ایڈسارپٹ اونچائی، بہاؤ کی رفتار اور کیمیائی رنگ کی مقدار کا تعین کیا گیا۔ آخر میں انتخاب شدہ بہترین عوامل کو مختلف صنعتوں سے لئے گئے کیمیائی رنگ سے آلودہ پانی کو مٹی کے تیار کئے گئے مرکب سے انتہائی کامیابی سے صاف کیا گیا۔

حیاتیاتی مرکبات کی مدد سے رنگ دار صنعتی پانی سے مصنوعی رنگوں کا خاتمہ

پی ایچ ڈی۔ سکارل: صائمہ نورین گمران: ڈاکٹر حن نواز بھٹی شعبہ: کیمسٹری

پانی انسانی زندگی کا ایک لازمی جزو ہے لیکن آج کل معیاری، میٹھے پانی تک رسائی بہت مشکل ہے۔ جس کی وجہ سے ماحول اور انسانی صحت دونوں کو خطرات درپیش ہیں۔ عالمی ادارہ صحت ڈبلیو۔ ایچ۔ او کے مطابق تقریباً 17 ملین اموات اور مختلف قسم کی بیماریاں اسی گندے پانی کو پینے کی وجہ سے لاحق ہوتی ہیں۔ استعمال شدہ پانی کو دوبارہ قابل استعمال بنانے کے لئے سائنسدانوں اور محققین نے مختلف سائنسی طریقے دریافت کئے ہیں۔ جن میں مختلف طبعی، کیمیائی اور حیاتیاتی طریقے شامل ہیں۔ لیکن مذکورہ بالا تمام طریقوں میں سے ایڈسارپٹ کا طریقہ تحقیق کی نظر میں سب سے سستا اور موثر ہے۔ پانی سے آلودگی کے خاتمے کے لئے اسی طریقے کو استعمال کیا جاسکتا ہے۔ گزشتہ چند عشروں میں اس طریقے کو زرعی باقیات کی مدد سے رنگ دار پانی کو صاف کرنے کے لئے استعمال کیا گیا ہے۔ مختلف زرعی فصلوں سے حاصل ہونے والے باقیات کی سطح پر مختلف فنکشنل گروپس موجود ہوتے ہیں۔ جن پر کچھ ایسے چارج بھی موجود ہوتے ہیں۔ جو پانی میں موجود کثافتوں کو زرعی باقیات کی سطح پر جوڑ دیتے ہیں۔ جن سے پانی صاف ہو جاتا ہے۔ آج کل زیادہ توجہ کثیر سالمی حیاتیاتی مرکبات پر دی جا رہی ہے۔ اس موجودہ تحقیق میں کپڑے کی صنعت سے نکلنے والے فائو رنگ دار پانی کو صاف کرنے کے لئے مختلف فصلوں (گنا، مونگ پھلی، کپاس اور چاول) کے فائو مواد کو استعمال کیا گیا ہے۔ موجودہ تحقیق میں کپڑے کی صنعت میں استعمال ہونے والے چار مختلف رنگوں کا انتخاب کیا گیا ہے۔ سب سے پہلے ہر رنگ کے لئے تجربے کی مدد سے چار میں سے سب سے موثر زرعی مواد کا انتخاب کیا گیا جو اس رنگ کو جذب کرنے کی سب سے زیادہ صلاحیت رکھتا تھا۔ ہر رنگ کے محلول سے رنگ جذب کرنے کے لئے فاضل مادہ کو مختلف شکلوں میں استعمال کیا گیا۔ ایک میں زرعی فاضل مادے کو خام شکل میں استعمال کیا گیا اور دو اقسام میں زرعی مادہ کو مصنوعی سالمی مرکبات کے ساتھ ملا کر استعمال کیا گیا اور باقی چار اقسام میں مختلف قدرتی اور مصنوعی سالمی مرکبات کو ملا کر استعمال میں لایا گیا۔ سائنسی تحقیق سے یہ بات ثابت ہوئی ہے۔ کہ اس طرح مختلف زرعی فاضل مادوں کو مصنوعی اور قدرتی مرکبات کے ساتھ ملا کر استعمال کرنا زیادہ موثر ہے۔ رنگ دار صنعتی پانی کو صاف کرنے کے لئے تجربے کی مدد سے محلول سے رنگ نکالنے کے لئے فاضل مواد پر مختلف

عوامل مثلاً پی ایچ، وقت، فاضل مادے کی مقدار، محلول میں رنگ کی مقدار اور درجہ حرارت کے اثر کا جائزہ لیا گیا۔ تجربات سے ثابت ہوا کہ کم پی ایچ کم درجہ حرارت اور کم فاضل مادے کی مقدار اور محلول میں زیادہ رنگ کی مقدار اور زیادہ وقت پانی کو صاف کرنے کے لئے نہایت مناسب ہیں۔ ان تجربات سے حاصل ہونے والے نتائج پر مختلف توازن اور حرکی ماڈل بھی لگائے گئے۔ جن کی مدد سے رنگ جذب ہونے کے مختلف مراحل اور ان کی رفتار کے بارے میں اندازہ لگایا جاسکتا ہے۔ تحقیق کے دوسرے مرحلے میں شیشے کے کالم میں تجربات کئے گئے جس میں منتخب شدہ حیاتیاتی مرکبات کو شیشے کے کالم میں ڈال کر رنگ کے محلول کو ایک مستقل بہاؤ پر کالم میں سے گزرا گیا۔ محلول میں موجود رنگ کالم میں موجود حیاتیاتی مرکبات پر جذب ہوتا گیا اور محلول کو کالم سے باہر نکلنے کے بعد اکٹھا کر لیا گیا اور پھر اس جمع شدہ محلول میں بقیہ رنگ کی مقدار سپیکٹروفوٹومیٹر کی مدد سے نوٹ کی گئی۔ اس مرحلے میں تین عوامل زیادہ بیڈ بائیٹ کم محلول کے بہاؤ کی شرح اور محلول میں زیادہ رنگ کی مقدار استعمال کر کے حیاتیاتی مرکبات کی رنگ جذب کرنے کی شرح کو بڑھایا جاسکتا ہے۔ تحقیق کے تیسرے مرحلے میں تین مختلف مقامی کپڑوں کی صنعتوں سے استعمال شدہ رنگ دار فالتو پانی حاصل کیا گیا اور ان کو حیاتیاتی مرکبات کی مدد سے تجربہ گاہ میں صاف کرنے کے لئے تجربات کئے گئے تاکہ اس بات کا جائزہ لیا جاسکے کہ عملی طور پر ایڈزورپشن کا طریقہ کپڑے کی صنعت کے فالتو پانی کو رنگ سے پاک کرنے کے لئے کس حد تک موثر ہے۔ تجربات سے ثابت ہوا کہ حیاتیاتی مرکبات رنگ دار پانی کو صاف کرنے کے لئے بہت کارآمد ہیں اور ان کے استعمال سے پانی کی آلودگی کے مسائل کو با آسانی سے حل کیا جاسکتا ہے اور ماحول کو بہتر بنایا جاسکتا ہے۔

دھاتی آکسائیڈز سے نیونوفوٹوکیٹالسٹ کی تیاری اور ان کا آبی آلودگی کو ختم کرنے کے لئے استعمال

پی ایچ ڈی۔ سکار: انعام اللہ گلرمان؛ ڈاکٹر شوکت علی شعبہ: کیمسٹری

زمین پر زندگی کا وجود پانی کی موجودگی سے ہے۔ پانی کے بغیر زمین پر زندگی کا تصور بھی نہیں کیا جاسکتا۔ قدرتی طور پر پائے جانے والے پانی میں سے 97 فیصد حصہ سمندری پانی کا ہے۔ بقیہ 3 فیصد حصہ دریاؤں، جھیلوں، ندی نالوں، زیر زمین اور بخارات کی شکل میں مستقل طور پر فضا میں شامل ہوتا رہتا ہے۔ بارش اور برف باری اسی پانی کی وجہ سے ہوتی ہے۔ پانی کا کچھ حصہ گلیشیرز کی صورت میں بھی محفوظ ہے۔ لوگ پانی کی اہمیت کو نظر انداز کر رہے ہیں اور پانی کو مختلف کثافتوں سے آلودہ کر رہے ہیں اور اس آبی آلودگی سے پیدا ہونے والے نقصانات سے بے خبر ہیں۔ گذشتہ کئی سالوں سے ہونے والی صنعتی ترقی نے ماحول کو آلودہ کر دیا ہے۔ دیگر ماحولیاتی آلودگی کے ساتھ ساتھ آبی آلودگی ایک بہت بڑا مسئلہ بن چکی ہے۔ پانی کو اچھا محلول ہونے کی وجہ سے بہت ساری صنعتوں میں استعمال کیا جاتا ہے۔ صنعتوں میں پانی کے بہت زیادہ استعمال اور قدرتی پانی کے ذخائر آلودہ ہونے کی وجہ سے قابل استعمال پانی میں بہت حد تک کمی واقع ہو گئی ہے۔ پاکستان کی صنعت کاری میں کپڑے کی صنعت بہت اہم کردار ادا کر رہی ہے۔ کپڑے کی صنعت میں مصنوعی رنگوں کا کثیر استعمال پانی کو آلودہ کرنے کی ایک بڑی وجہ ہے۔ یہ مصنوعی رنگ کیمیائی طور پر بڑے بڑے مالکیولوں کی شکل میں پائے جاتے ہیں اور قدرتی ماحولیاتی عناصر ان کو چھوٹے مالکیولوں میں تبدیل کرنے سے قاصر ہوتے ہیں جسکی وجہ سے پینے والے پانی میں دن بدن کمی واقع ہو رہی ہے۔ یہ آبی آلودگی نہ صرف انسان بلکہ پانی میں موجود جانداروں کیلئے بھی بہت خطرناک ہے۔ آبی آلودگی کو کم کرنا دو درجہ کا ایک بہت اہم مسئلہ ہے۔ سائنسدان مختلف طریقوں سے آبی آلودگی کو کم کرنے کی کوشش کر رہے ہیں جس میں قابل ذکر طریقے فلٹریشن، آئن ایکسچینج، ایڈزورپشن وغیرہ شامل ہیں۔ ان طریقوں سے پانی مکمل طور پر آلودگی سے پاک نہیں ہوتا اور یہ طریقے مہنگے ہونے کی وجہ سے صنعتیں ان کو استعمال کرنے سے قاصر ہیں۔ سائنس کی ایک نئی شاخ "نیونوسائنس" نے بہت ساری پرانی ٹیکنالوجیز کو پیچھے چھوڑ دیا ہے۔ کیونکہ "نیونومیٹرل" تمام نامیاتی کثافتوں کو پانی سے مکمل طور پر ختم کرنے کی صلاحیت رکھتے ہیں اور یہ مستقل مزاج اور نقصان دہ بھی نہیں ہیں۔ موجودہ تحقیق میں مختلف دھاتی آکسائیڈز کو استعمال کر کے نیونوفوٹوکیٹالسٹ بنائے گئے اور ان کو پانی میں موجود مصنوعی رنگوں کو ختم کرنے کیلئے استعمال کیا گیا۔ مختلف تجربوں کی مدد سے پانی سے رنگ نکالنے والے عمل پر اثر انداز ہونے والے عوامل کا مکمل طور پر جائزہ لیا گیا۔ اس تحقیق میں دو مختلف نیونوکیٹالسٹس (Al2O3)-X (ZnO)X اور (ZrO2)-X (ZnO)X Fe2 O3 فریٹاتوں کو دو مختلف طریقوں سے تیار کیا گیا جس میں ایک طریقہ "کو پریسیپیٹیشن (Co-Precipitation) اور دوسرا نیا طریقہ "الٹراسونک کو پریسیپیٹیشن" تھا۔ تیار کردہ میٹریل کی خصوصیات کے جائزے کیلئے مختلف تکنیکی طریقے استعمال کئے گئے جن میں ایکس رے ڈیفراکشن (X-Ray Diffraction) الیکٹران مائیکروسکوپ، انرجی ڈسپرسو ایکس رے، زینا سائز، نائٹروجن ایڈزورپشن اور ڈی زارپشن شامل ہیں۔ تیار کردہ نیونوکیٹالسٹ کی رنگوں کو ختم کرنے کی صلاحیت کا جائزہ لینے کے لئے تین مختلف مصنوعی رنگوں کا استعمال کیا گیا اور بہترین نتائج کیلئے پی ایچ، فوٹوکیٹالسٹ کی مقدار، رنگ کی مقدار اور تعامل کے وقت کی جانچ پڑتال کی گئی۔ تجرباتی نتائج نے ثابت کیا کہ تیار کردہ نیونوکیٹالسٹ روشنی کی موجودگی میں مصنوعی رنگوں کو (120 منٹ میں) 93 فیصد تک ختم کر سکتے ہیں اور اس کیلئے کسی خاص درجہ حرارت کی ضرورت نہیں ہوتی یہ عام درجہ حرارت پر کام کر سکتے ہیں۔ ان کا استعمال آبی آلودگی کو موثر طور پر ختم کرنے میں مدد کر سکتا ہے۔

نئے کیمیائی رنگوں کی ساخت اور ان کا کپڑے کی صنعت میں استعمال

پی ایچ ڈی۔ سکار: ام حبیبہ صدیقہ گلرمان؛ شوکت علی شعبہ: کیمسٹری

ابتداءً ہی سے رنگوں کو کپڑوں کی ظاہری رنگت اور فعالیت کو تبدیل کرنے کے لئے ٹیکسٹائل کی صنعت میں استعمال کیا جاتا ہے۔ موجودہ منصوبہ چھ رنگوں کی ترکیب اور ان کو کپاس کے کپڑے پر اپلائی کرنے کے لئے ڈیزائن کیا گیا تھا۔ رنگوں کو بناتے ہوئے H-acid کا استعمال کیا گیا۔ تمام رنگوں کی UV-vis سپیکٹروم 400-800 nm کی طول موج کی حدود کے درمیان ریکارڈ کیا گیا۔ رنگوں کی ساخت کا اندازہ FTIR اور MS سپیکٹروم کی بنیاد پر کیا گیا۔ رنگ سازی پر بہت اہم پیرامیٹر مثلاً درجہ حرارت اور وقت اور pH کے اثر و رسوخ کا اندازہ کپاس کے کپڑے پر Exhaust اور Pad طریقے سے نئے رنگوں کو لگائے ہوئے کیا گیا۔ زیادہ سے زیادہ رنگ 80 فیصد تک D-6 کیلئے نکالا جبکہ کم سے کم رنگ D-2 کے لئے تھا۔ Three Factor Central Composite ڈیزائن تین اہم آزاد متغیر (درجہ حرارت، اساس اور نمک) کے بنیادی اور Interactive اثرات کو رنگ سازی کے اوپر دریافت کرنے کے لئے استعمال کیا گیا۔ Anova نتائج سے اخذ کیا گیا کہ تمام بنیادی اور Interactive اثرات اہم تھے۔ رنگ 72-85 فی صد تک سوئی کپڑے میں جذب ہوئے اور 67-82 فی صد تک کپڑے پر چپک گئے۔ نتائج نے ظاہر کیا گیا سب سے زیادہ D-6 سوئی کپڑے میں جذب ہوا اور D-2 سب سے کم۔ چھ نئے رنگوں کی پرنٹنگ لیبارٹری میں پریکٹس پرنٹنگ مشین کے ذریعے کی گئی اور رنگوں کی طاقت کا اندازہ دھلائی سے پہلے اور بعد میں Spectorflash Spectrophotometer کے ذریعے کیا گیا۔ دھونے کے بعد تمام رنگ سوائے D-6 کے 60 فیصد سے کم

جذب ہوئے۔ نتائج سے ثابت ہوا کہ Exhaust اور Pad رنگ سازی کے طریقے سوتی کپڑے کے لیے مناسب تھے۔ رنگے ہوئے کپڑوں کا Colorimetric ڈیٹا Spectreflash کے ذریعے کیا گیا اور نتائج سے اخذ ہوا کہ تمام رنگ روشن لال رنگوں کو ظاہر کر رہے تھے۔ نتائج کا مقابلہ تجارتی رنگ Reactive Red 195 کے ساتھ بھی کیا گیا۔ نتائج سے ثابت ہوا کہ نئے رنگوں کی خصوصیات تجارتی رنگ کے مقابلے میں تھی۔ Colorimetric Data اور دوسری خصوصیات نے نئے رنگوں کی تجارتی مقاصد کے لئے سوتی کپڑے پر استعمال کی تصدیق کی۔ محفوظ اور دوستانہ ماحول کے طریقے کو استعمال کرتے ہوئے ان نئے رنگوں کی توڑ پھوڑ کی گئی تاکہ ان کے ماحول پر اثرات کا مطالعہ کیا جاسکے۔ رنگوں کی توڑ پھوڑ سے جو عنصر سامنے آئے ان کی FTIR سیکٹراسے جانچ پڑتال کی گئی اور FTIR سیکٹراسے ظاہری فعال گروپ چوٹیوں پر اس طریقے کو استعمال کرنے کے بعد چوٹی کی شدت میں کمی ظاہر کی۔ درج بالا مطالعہ سے یہ نتیجہ اخذ کیا گیا کہ Exhaust, Pad رنگ سازی کے طریقے نئے رنگوں کے سوتی کپڑے پر چڑھانے کے لئے موزوں ہیں اور تجارتی اعتبار سے یہ رنگ عملی ہیں۔

لکسن پراکسیڈیز خامرے کی خصوصیات صنعتی استعمال کے قابل بنانا

پی ایچ ڈی سکالر: راحیلہ شاہین نگرمان: ڈاکٹر محمد اصغر شعبہ: بائیو کیمسٹری

خامروں کو بار بار اور مسلسل ردعمل کے نظام میں استعمال کے لئے مختلف مادوں کے ساتھ متصل کیا گیا ہے۔ صنعتی پیمانے پر استعمال کے لئے پروٹین کی سب سے اہم خصوصیات اس کا مستحکم ہونا ہے۔ خامروں کا مختلف مادوں کے ساتھ جوڑ دینا اس خصوصیت کے ساتھ ساتھ دیگر خصوصیات کو بھی بہتر بنا دیتا ہے۔ لکسن پراکسیڈیز ایک لیگن توڑنے والا خامرہ ہے جسے سفید پھپھوندی بنائی ہے۔ یہ خامرہ مختلف صنعتوں میں مختلف خصوصیات کا حامل ہے۔ مخصوص صنعتیں مخصوص خامرے استعمال کرتی ہیں۔ اس لئے صنعتی پیمانے پر مخصوص خصوصیات کے حامل خامروں کے ذرائع دریافت کرنے کی اشد ضرورت ہے۔ اس تحقیقی منصوبے میں مقامی کھمبی گلیو ڈریسیو سیڈ پی آئی بی ایل پانچ لوگن پراکسیڈیز خامرے کی پیدائش کے لئے استعمال کیا گیا ہے۔ ایل آئی پی کی پیدائش کسری سوپ سے اسی فیصد امونیم سلفیٹ سے کی گئی ناخالص خامرے کو خالص کرنے کے لئے قلم کرومیٹوگرافی استعمال کی گئی جو سیفا ڈیکس جی۔ سو سے بھرا گیا تھا۔ جزوی طور پر مصفا خامرے مزید تحقیق کے لئے جمع کئے گئے۔ ایل آئی پی کی مخصوص سرگرمی خالص سے نوگنا زیادہ خالص تھی خامرے کے خالص پن کو ثابت کرنے کے لئے ایس ڈی ایس ایکٹو فیویرنگ کیا گیا۔ جس پر ہیکلے وزن کے پروٹین مارکر اس خامرے کے ساتھ استعمال کئے گئے صفحے پر اکلوتا نشان اس بات کو ثابت کرتا ہے۔ کہ خامرہ صرف ایک زنجیر پر مشتمل تھا۔ خالص ایل آئی پی خامرہ کو مختلف متصل کرنے والے طریقوں سے مختلف مادوں کے ساتھ متصل کیا گیا۔ متصل کرنے والی اور توڑ پھوڑ کرنے والی سرگرمیوں کو متصل کرنے کے بعد تحقیق کی گئی۔ مختلف مادوں کے ساتھ متصل کرنے والے ایل آئی پی کی خصوصیات کو صنعتی پیمانے پر جانچا گیا۔ کپڑوں کے رنگوں اور انکو رنگنے کے بعد بننے والے غیر ضروری مادوں میں موجود رنگوں کو اس خامرے کے ذریعے دور کیا گیا۔ اس تحقیق کے مطابق یہ نتیجہ اخذ کیا گیا۔ کہ غلیہ سے باہر بننے والا خامرہ ایل آئی پی کا میانی کے ساتھ مختلف مادوں سے متصل ہو گیا اور متصل کرنے والے طریقے خامرے کی مخصوص سرگرمی کو بہتر بناتے ہیں۔ تاکہ وہ کپڑے کی صنعتوں میں استعمال ہونے والے رنگوں اور بننے والے غیر ضروری مادوں کے رنگ کو دور کر سکے۔ اس تحقیق کا بنیادی مقصد مختلف متصل کرنے والے طریقوں کی کارگر دیگی کو جانچنا تاکہ خامرے کی سرگرمی استحکام اور بار بار استعمال کو بڑھایا جاسکے۔ اس مقصد کے لئے کیشیم الجینیٹ، کائیوسن، سیلیکا اور ایکٹیو ایٹمیل چارکول کو متصل کرنے والے سیورٹرز کے طور پر استعمال کیا گیا۔ تاہم متصل کرنے والے طریقے اور اسکی ماہیت صنعتوں میں خامرے کے استعمال کے مطابق مختلف ہو سکتی ہے۔ لیکن اس تحقیق کا مقصد یہی تھا۔ متصل کیا ہوا خامرہ زیادہ موثر مستحکم، انتہائی فصلا، کم لاگت اور استعمال میں محفوظ ہے۔

Laccase خامرے کی کارگر دیگی بہتر بنانے کے طریقے اور انکا صنعتی استعمال

پی ایچ ڈی سکالر: فارینہ جمیل نگرمان: ڈاکٹر محمد اصغر شعبہ: بائیو کیمسٹری

Laccase خامرے، خامروں کی تکسیدی کلاس سے تعلق رکھتے ہیں جنکی ساخت کے مرکز میں کارپرکئی ایٹمز پائے جاتے ہیں۔ اسی وجہ سے انہیں multi-copper oxidase کہتے ہیں۔ ان کا پرائیمری وجہ سے laccase خامروں کا رنگ نیلا ہوتا ہے۔ اسلئے انہیں blue-copper oxidase بھی کہا جاتا ہے۔ یہ تکسیدی عامل جانداروں کی ایک وسیع تعداد پیدا کرتی ہے جن میں ایک خلوی جانداروں سے لے کر کثیر خلوی جانداروں، ننھے پودوں سے لے کر تناور درختوں تک یہاں تک کہ حشرات بھی شامل ہیں۔ یہ خامرے، خامروں کے اس خاندان سے تعلق رکھتے ہیں جو کئی اقسام کے نامیاتی مرکبات (Phenolic and non-phenolic) کی آکسیدیشن کی موجودگی میں تکسیدی اہلیت رکھتے ہیں۔ چونکہ laccase خامرے غیر مخصوص کردار کے حامل ہوتے ہیں اسلئے یہ کئی اقسام کے تعاملات کو متحرک کر سکتے ہیں۔ ان تعاملات میں polymeric مرکبات مثلاً lignin کی توڑ پھوڑ سے لے کر صنعتی رنگوں کی کیمیائی ساخت کو توڑنے تک اور فینولک مرکبات کو آپس میں جوڑنے سے لے کر نباتات گیش داؤوں کو صاف کرنے کا عمل شامل ہے۔ اسی وجہ سے نہ صرف biotechnological طریقہ کار میں بلکہ صنعتی طریقہ کار میں بھی ان خامروں کے استعمال میں دلچسپی بڑھ رہی ہے۔ Laccase خامرے مختلف صنعتوں میں استعمال ہو رہے ہیں۔ ان صنعتوں میں کپڑے کی صنعت، خوراک کی صنعت، کاغذ اور بھوسے کی صنعت، دوا سازی کی صنعت اور Nanobiotechnology شامل ہیں۔ اسکے علاوہ یہ Biosensors اور نامیاتی مرکبات بنانے اور صنعتوں کے فالتو مادوں سے چھکارہ پانے کے لئے استعمال ہو رہے ہیں۔ ان خامروں کے مختلف صنعتوں میں بڑھتے ہوئے استعمال کے پیش نظر اس امر کی ضرورت ہے کہ نہ صرف انکی زیادہ سے زیادہ پیداوار کے اخراجات کو کم کیا جائے، ایسے Laccase خامرے پیدا کئے جائیں جو بہت زیادہ عمل انگیز ہوں۔ بہترین عمل انگیز Laccase خامرے پیدا کرنے کے لئے بہت سے طریقے کار کو اپنایا گیا ہے۔ ان طریقوں میں Genetic engineering، Immobilization اور Mutation شامل ہیں۔ خامروں کی پیداوار کو بڑھانے کے لئے جینیاتی تبدیلی ایک کارآمد طریقہ کار ہے۔ مگر فحشائی سے پیدا ہونے والے Laccase خامروں کے لئے glycosylation کی ضرورت ہوتی ہے جو کہ کثیر خلوی جانداروں کی خاصیت ہے۔ مگر جینیاتی تبدیلی کا عمل صرف ایک خلوی جانداروں میں کیا جاتا ہے۔ اس وجہ سے جینیاتی تبدیلی کا عمل ایک خلوی جانداروں سے پیدا ہونے والے Laccase خامروں تک محدود ہے۔ Immobilization کے ذریعے خامروں میں تبدیلی اور بہتری کے عمل نے Green Biotechnology میں ایک نئی جہت پیدا کی ہے۔ جس سے نہ صرف ان حد بندیوں پر قابو پایا جاسکتا ہے بلکہ کئی اور فائدے بھی اٹھائے جاسکتے ہیں مثلاً خامروں کی بہتر ہالف لائف، خامروں یا حیاتین کی کسی بھی قسم کے نقصان کے خلاف حفاظت، خامروں کی بہتر کارگر دیگی اور انکا کثیر المقاصد استعمال وغیرہ۔ Immobilized خامروں کو قیام پذیر بنایا جاسکتا ہے اگر ان خامروں کے حصوں کو کلکٹوں میں تقسیم ہونے سے بچایا جائے، ان خامروں کی خود ساختہ توڑ پھوڑ اور ان کے

ہائیکولز کے اجتماع کو روکا جائے اور کوویلنٹ بانڈز کے ذریعے خامروں کی ساخت کو مضبوط بنایا جائے۔ خامروں کو کئی طریقوں سے Immobilize کیا جاسکتا ہے، مثلاً خامروں کا کسی غیر حل پذیر سطح پر جذب کروانا (Adsorption)، خامروں کی حرکات کو ایک سو راخ دار نامیاتی مادے مثلاً جیل (Gel)، نامیاتی ریشے (Organic fibres) وغیرہ میں محدود کر دینا (Entrapment)، خامروں کو ویلنٹ بانڈز کے ذریعے نامیاتی یا غیر نامیاتی سطح پر جوڑنا (Cross-linking) وغیرہ۔ خامروں کی Immobilization کے ان تمام طریقوں میں Cross-linked enzyme aggregates (CLEAs) ایک بہت ہی امید افزا طریقے کے طور پر سامنے آیا ہے۔ اس طریقہ کار میں خامرے ایک دوسرے کے ساتھ کثیر الافعال عامل کے ذریعے جوڑے جاتے ہیں۔ یہ طریقہ کار خامروں کی قیام پذیری اور کارکردگی کو بہتر بنانے کا اہم ذریعہ ہیں۔

نمکیات کی حالت میں گندم کی نشوونما پر سٹریٹجک لیکٹون (جی آر-24) کے اثرات کا جائزہ

پی ایچ ڈی سکالر: فرحانہ کوثر نگران : ڈاکٹر محمد شہباز شعبہ: باہنی

گندم ساری دنیا میں بہت بڑے پیمانے پر اگائی جاتی ہے اور کاشت کی جانے والی زمین میں سب سے بڑے حصے پر کاشت کی جاتی ہے۔ یہ دنیا کی آبادی کی سب سے بڑی غذا کے طور پر استعمال کی جانے والی فصل ہے۔ اسی طرح پاکستان میں بھی گندم کو بہت بڑے پیمانے پر کاشت کیا جاتا ہے۔ سب سے زیادہ پیداوار اس سے ہی حاصل ہوتی ہے۔ غیر حیاتیاتی دباؤ سے زرعی پیداوار میں بہت زیادہ کمی واقع ہوتی ہے۔ ان تمام قسم کے لاجیاتیاتی دباؤ میں تھوری بھی ایک اہم کردار ادا کرتا ہے۔ تھوری فصلوں پر بہت منفی اثرات کا سبب بنتا ہے۔ تھوری ایک فیصد زرعی اراضی کو متاثر کرتا ہے۔ سٹریٹجک لیکٹون عام طور پر اطلاعیاتی مادہ تصور کیا جاتا ہے۔ پودوں کی نشوونما اور بھوسٹری کے کئی جسمانی عمل جی آر-24 کی طرف سے کنٹرول کئے جا رہے ہیں۔ لیکٹون جی آر-24 تھوری کے منفی اثرات کو کم کرنے کا سبب بنتا ہے کی جانچ پڑتال کے لئے تجربات کو یونیٹکل گاڈون کے جال، شعبہ باہنی زرعی یونیورسٹی، فیصل آباد پاکستان میں کئے گئے۔ پہلے تجربے میں گندم کے بیجوں کو جی آر-24 میں 16 گھنٹے ڈبو کر اس کے اثرات کی جانچ پڑتال کی گئی۔ دوسرے تجربے میں پودوں پر جی آر-24 کے سپرے کے اثرات کو دیکھا گیا۔ جی آر-24 کے محلول کی چار کنٹینٹیں استعمال کی گئیں (0.1, 0.01, 0.001, 0) ملی گرام / لیٹر) اور گندم کی دو مختلف اقسام (S-24, PARI-73) کا استعمال کیا گیا۔ پچاس دن کے عمر کے پودوں کو جڑوں کے ذریعے سوڈیم کلورائیڈ کے نمکیات فراہم کئے گئے۔ نمکیات کے محلول کی دو مختلف (ملی مولر 0, 150, 0) کنٹینٹیں استعمال کی گئیں۔ پہلے تجربے کے نتائج سے یہ اخذ کیا گیا کہ نمکیات کے دباؤ کی وجہ سے پودوں کے بیجوں اور جڑوں کی نشوونما، ضیائی تالیف کی کارکردگی، پتے کے پانی کے مابین تعلقات، ایک اہم خامرہ کی حرکات، جزا ورپتے کا پوٹاشیم اور کلسیم اور مجموعی پیداوار میں نمایاں کمی جبکہ ایک اہم کیویا ٹی مادہ اور خامرہ کی کارکردگی، لحمیات کی تعداد، جزا ورپتے کے سوڈیم کے ضیائی تالیف کے روشنی کے مابین تعلقات، ضیائی تالیف کی تعداد میں اضافے کا عمل، پروٹین کی تعداد اور کچھ اہم خامروں اور کیویا ٹی مادوں کی کارکردگی پر کوئی اثر نہیں ڈالا تاہم جی آر-24 کے بیجوں کے ساتھ استعمال نے ضیائی تالیف کی کارکردگی، پروٹین کی پیداوار، پتے میں پانی کا کھینچاؤ، دوا اہم خامروں کی کارکردگی اور ہائیڈروجن پراکسائیڈ، کچھ اہم کیویا ٹی مادوں اور خامروں کی کارکردگی، جزا ورپتے کا پوٹاشیم اور پتے کا پوٹاشیم اور پیداوار پر کوئی اثر نہیں کیا۔ تاہم جی آر-24 کے استعمال سے نشوونما اور پیداوار میں تھوری کمی ہوئی۔ PARI-73 کو تھوری کے نمکیات سے S-24 کی نسبت زیادہ نقصان ہوا۔ دوسرے تجربے میں سوڈیم کلورائیڈ کے نمکیات سے نشوونما، ضیائی تالیف کی کارکردگی اور روشنی کے مابین تعلقات، پتے کے پانی کے مابین تعلقات اور جزا ورپتے کا پوٹاشیم اور کلسیم کی تعداد میں نمایاں کمی ہوئی تھوری سے اہم خامروں کی کارکردگی پر ولین کا پودے میں جمع ہونا اور جزا ورپتے کے سوڈیم میں نمایاں اضافہ جبکہ ضیائی تالیف کے رنگ، چند اہم خامروں کی کارکردگی، آکسیڈائیوٹائو اور جی بی کے اضافے پر کوئی اثرات مرتب نہیں ہوئے۔ جی آر-24 کے سپرے نے نشوونما کو بڑھا یا جبکہ جزا ورپتے کے سوڈیم پر کوئی اثر نہیں کیا۔ ضیائی تالیف کی کارکردگی، اہم خامروں کی کارکردگی اور کیویا ٹی مادوں میں بھی جی آر-24 کی وجہ سے اضافہ ہوا۔ تفصیلاً مطالعے سے یہ بات سامنے آئی کہ S-24 نے PARI-73 کی نسبت بہتر کارکردگی کا مظاہرہ کیا۔

گملوں اور Test tube میں لگائی جانے والی مکئی کا نمکیات برداشت کرنے کا تقابلی جائزہ

پی ایچ ڈی سکالر: طیبہ شاہد نگران : ڈاکٹر عبدالواحد شعبہ: باہنی

پاکستان میں مکئی کی سب سے اوپر پرت نمک سے متاثر ہے۔ جو پیداوار میں کمی کا سبب بنتا ہے۔ لیکن کچھ گروتھ ہائیورگیو لیزز کا استعمال نمک کے نقصانات کو کم کر سکتا ہے۔ مختلف قدرتی اور مصنوعی گروتھ ہائیورگیو لیزز کو تیزی سے پیداوار بڑھانے کے لئے استعمال کیا جا رہا ہے۔ یہ تحقیقاتی منصوبہ تھائیوریا کے ہائیورگیو لیزز کی کارکردگی میں نمک برداشت کرنے کی صلاحیت بڑھانے کے لئے ترتیب دیا گیا۔ یہ تحقیق گملوں اور test tube میں دونوں طرح کی لگائی ہائیورگیو لیزز کی چھ کمرشل اقسام کے بیج استعمال کیے گئے ان دونوں نظام کے تحت نمک برداشت کرنے کی صلاحیت بڑھانے کے لئے گملوں والی تحقیق دو موسموں میں منعقد کی گئی۔ خزاں اور بہار دونوں نظام میں نمک کی مقدار 120mM تھی جو سوڈیم کلورائیڈ کے ذریعے حاصل کی گئی تاکہ ہائیورگیو لیزز کا تقابلی جائزہ لیا جاسکتے۔ پودوں کی نشوونما کو دیکھتے ہوئے ہائیورگیو لیزز DK6789 نے ثابت کیا کہ وہ نمک کو برداشت کرنے کی زیادہ صلاحیت رکھتا ہے۔ جبکہ 33M15 نمک کو برداشت کرنے کے لحاظ سے حساس ہے۔ دونوں ہائیورگیو لیزز 0-2400uM تک مختلف درجے کے تھائیوریا کے لیول استعمال کیے گئے (200uM لیول کے بھوسٹری کے ساتھ) دونوں ہائیورگیو لیزز کے لحاظ سے 400uM درجے کے پودے کی گروتھ بھوسٹری بڑھانے میں سب سے آگے تھا۔ اسی وجہ سے اس درجے کو دونوں طرح کے تجربات میں چن لیا گیا۔ دیئے گئے نمک نے گروتھ، گیس ایکسچینج، Osmoprotectants، Antioxidants، Oxidative stress کی اجزاء کی خصوصیات کو متاثر کیا 33M15 زیادہ متاثر ہوا جبکہ موسم خزاں میں موسم بہار سے زیادہ منفی اثرات پائے گئے۔ تھائیوریا کی میڈیم سہلی سیمینٹیشن نے تقریباً دونوں موسموں میں ایک جیسا گروتھ کو بہتر بنایا جبکہ 33M15 ہائیورگیو لیزز نے Callus بنانے، جزبانے اور پورا پودا بنانے میں بہتر نتائج دکھائے۔ تھائیوریا کی نمک برداشت کرنے کی صلاحیت کو بڑھانے کے لئے کیا طریقہ کار ہے۔ اس کے لئے کچھ پیرامیٹرز ہیں۔ یہ جاننا ضروری ہے کہ دونوں طرح کے نظام میں تھائیوریا نے Osmoprotectants کو زیادہ جمع کیا پودوں کی غذائیت، Antioxidants اور نمک برداشت کرنے کی صلاحیت بڑھائی خاص طور پر حساس ہائیورگیو لیزز میں بہتر تھا، جزا ورپتے کی نشوونما تھائیوریا کی وجہ سے ممکن ہوئی۔ مجموعی طور پر نتائج سے پتہ چلتا ہے کہ تھائیوریا کی دی گئی ٹریٹمنٹ نے مکئی کے پودے کی فزیولوجیکل اور بائیو کیمیکل ساخت میں نمایاں تبدیلیاں کیں جو کہ ایک خلیہ نظام اور گملوں کے نظام دونوں میں دیکھا گیا تھائیوریا کے ذریعے پودوں پر اثر ڈالنے کے ہائیکولز طریقہ کار پر کام کرتے ہوئے مستقبل میں جین ایکسپریشن کا مطالعہ ایک اہم قدم ہو سکتا ہے۔

سورج مکھی کارہو چھلی کی خوراک میں حیاتیاتی کیمیکل (انزائم) اور نامیاتی تیزاب کے ساتھ استعمال

پی ایچ ڈی سکالر: ناہید بانو نگرمان: ڈاکٹر محمد افضل شعبہ: حیاتیات، ماسی پروری و جنگلی حیاتیات

چھلی حیاتیاتی پروٹین، چکنائی اور نمکیات کا اہم ذریعہ ہے۔ رہو کا شمار پاکستان کے دریاؤں میں پائی جانے والی خوش ذائقہ چھلیوں میں ہوتا ہے۔ رہو چھلی اس کے صارفین کی پسند کی وجہ سے جنوبی ایشیا کی تجارتی طور پر اہم چھلی میں سے ایک ہے۔ یہ مقامی چھلیوں کی انواع میں سے ایک ہے۔ یہ بڑے پیمانے پر روایتی اور غیر روایتی طریقے کے تحت مقامی اور چائینہ چھلیوں کو اکٹھا بھی پرورش کیا جاتا ہے۔ اس کی خوراک فصلوں سے حاصل ہونے والے قدرے کم اہم اشیاء (اضافی حاصلات) سے چند اجزاء کے ملاپ سے تیار کی جاتی ہے مگر چھلی کی خوراک میں بنیادی جزو کے طور پر چھلی کے چورہ کا استعمال کیا جاتا ہے کیونکہ یہ اہم غذائی اجزاء (امینو ایسڈ، فیٹی ایسڈ، وٹامن اور معدنی نمکیات) پر مشتمل ہوتا ہے لیکن چھلی کے چورے کی بڑھتی ہوئی قیمتوں کی وجہ سے اس کا نعم البدل تلاش کرنے کی ضرورت تھی جن کے لئے سورج مکھی سے حاصل ہونے والی قدرے کم اہم اشیاء (بائی پروڈکٹ) بہتر ترجیح تھے۔ سورج مکھی کے چھلی کی خوراک کے طور پر استعمال میں سب سے بڑی رکاوٹ ان میں موجود مخالف غذائی اجزاء کی موجودگی ہے جو چھلیوں کی بڑھوتری پر منفی طور پر اثر انداز ہوتے ہیں۔ پودوں میں اسی فیصد فاسفورس مخالف غذائی اجزاء کے ساتھ جزا ہوتا ہے جسے چھلی ہضم نہیں کر پاتی۔ اس طرح پروٹین، فاسفورس اور دوسرے اہم ضروری اجزاء (کیٹیم، میگنیشیم اور فولاد وغیرہ) چھلی کو فراہم نہیں ہوتے۔ مختلف تحقیقات سے ثابت ہوا ہے کہ حیاتیاتی کیمیکل (خامرے) پودوں سے بنی چھلی کی خوراک میں سے فاسفورس الگ کرنے میں فائدہ مند ہیں۔ یہ پودوں میں موجود مخالف غذائی اجزاء کو توڑتا ہے جو ہماری روہو چھلی نہیں کر سکتی اور اہم غذائی نمکیات کو جزو بدن نہیں بنا سکتی کیونکہ یہ حیاتیاتی کیمیکل (خامرے) رہو کے معدے میں نہیں بیدہ ہوتا۔ اس طرح خامرے کو خوراک میں شامل کر کے چھلی کو دیا جاتا ہے جو چھلی کی بڑھوتری اور غذائیت میں اضافہ کا سبب بننے کے ساتھ ساتھ چھلی کے جسم سے فاسفورس کے اخراج کو کم کرتا ہے۔ تحقیق سے ثابت ہوا ہے کہ نامیاتی تیزاب ہے، نامکمل معدہ رکھنے والے جانداروں جیسا کہ چھلی کی آنٹوں میں تیزابیت کو مخصوص سطح پر رکھنے میں معاون ہے اور خامرے کے اثر کو بڑھاتا ہے اس پر ابھی مزید تحقیقات کی ضرورت ہے مختلف فصلوں سے حاصل ہونے والی قدرے کم اہم اشیاء جیسا کہ سویا بین میل، کارن، گلٹن، رائس، کیولہ میل اور سورج مکھی میل چھلی کی خوراک کے طور پر استعمال کی جاتی ہیں۔ سورج مکھی سے بنی خوراک کی ضرورت یوں بھی محسوس کی جاتی ہے چھلی کا چورہ کافی مہنگا ہے۔ پودوں کی پروٹین کو چھلی کے چورے کی پروٹین کے نعم البدل کے طور پر حیاتیاتی کیمیکل (خامرے) نامیاتی تیزاب کے ملاپ سے کامیابی سے استعمال کر لیا جائے تو پیداواری لاگت میں بہت حد تک کمی ہو جاتی ہے اس طرح سے چھلی کے کاشت کاروں کو کم لاگت کی اچھی خوراک حاصل ہوگی جو نہ صرف ان کے لئے منافع کا باعث بلکہ ملکی معیشت میں بھی اہم کردار ادا کرے گی۔ ہم اس نتیجے پر پہنچے ہیں کہ سورج مکھی کی بنیاد پر رہو چھلی کی خوراک تیار کرتے ہوئے اس میں آرگینک ایسڈ اور خامرے کے اضافہ سے نہ صرف سستی خوراک تیار ہوتی ہے بلکہ یہ اس کی صحت اور بڑھوتری میں اضافہ کا باعث ہے اور اس کے ساتھ ہی چھلی کی پیداوار اور بقا پر بھی مثبت اثرات مرتب کرتی ہے۔

رہو چھلی کی مصنوعی افزائش نسل اور اس کے جنیاتی خواص

پی ایچ ڈی سکالر: ارم قدر نگرمان: ڈاکٹر خالد عباس شعبہ: زوالوجی وائلڈ لائف اینڈ فشریز

رہو چھلی (*Labeo rohita*) اپنے ذائقے اور کم قیمت کے اعتبار سے پاکستان سمیت ایشیا بھر میں مقبول ہے۔ چھلی کچھ دہائیوں میں ماحول کی بڑھتی ہوئی آلودگی اور انسانی مداخلتوں کے باعث رہو چھلی کے جنیاتی بقاء کو دوسری آبائی مخلوق کی طرح ایک بڑا خطرہ درپیش ہے۔ بہاریوں کے خلاف قوت مدافعت کی کمی نشوونما کی رفتار اور ماحولیاتی تبدیلیاں جنیاتی تنوع کو ہونے والے نقصان کا سب سے بڑا مظہر ہیں۔ 1947ء میں آزادی کے حصول کے بعد پاکستان کے نہری نظام میں، بہت سی تبدیلیاں عمل میں لائی گئیں جن میں مختلف پیراجن اور رابطہ نہروں کی تعمیر شامل ہے۔ 1960ء کی دہائی میں پاکستان میں ڈیموں کی باقاعدہ تعمیر کا آغاز ہوا اور اس کا سب سے بڑا اثر چھلیوں کے قدرتی مساکن کی تباہی کے طور پر سامنے آیا جس کے نتیجے میں چھلیوں کے جنیاتی ذخائر متاثر ہوئے، چھلیوں کے لئے روزگار کی کمی چھلی کے کاشتکاروں کے کاروبار کی تباہی اور چھلی کے بیج کی کمی جیسے مسائل نے جنم لیا۔ چھلی کے بیج کی کمی کو پورا کرنے کے لئے پھر بڑے پیمانے پر کامیابیوں میں لایا گیا جہاں مصنوعی طریقہ کار سے چھلی کی افزائش بڑھائی جانے لگی اس کا عملی نقصان یہ ہوا کہ جہاں بیج کی مقدار بڑھی وہاں بیج کا معیار گر گیا اور پھر پھر بڑے پیمانے پر پیداوار کو متاثر کیا جس سے نہ صرف چھلی کی آبادی میں کمی واقع ہوئی بلکہ اس کے جنیاتی خواص کو بھی خطرہ لاحق ہو گیا۔ موجودہ تحقیق کا بنیادی مقصد پاکستان کے صوبہ پنجاب کے دریاؤں اور پھر بڑے پیمانے پر موجود رہو چھلی کا جنیاتی مطالعہ تھا۔ اس مقصد کی تکمیل کے لئے منتخب شدہ پھر بڑے پیمانے پر اور دریاؤں میں رہو چھلی کا جنیاتی مطالعہ کیا گیا۔ اس مقصد کے لئے مائیکروسیٹلائٹ کے پندرہ پرائمرز کے استعمال سے دریاؤں اور پھر بڑے پیمانے پر رہو کے جنیاتی خواص کا تقابلی جائزہ لیا گیا۔ جنیاتی تنوع دریاؤں میں چھلی کے مقابلے میں زیادہ پایا گیا۔ جبکہ پھر بڑے پیمانے پر داخلی تولید جیسے مسائل دریاؤں میں چھلی کے مقابلے میں زیادہ شمار کئے گئے۔ حالیہ تحقیق سے یہ بات سامنے آئی ہے کہ جو پھر بڑے پیمانے پر دریاؤں سے کم فاصلے پر ہیں ان میں اور دریاؤں میں چھلی کی آبادی میں جنیاتی رابطہ زیادہ پایا گیا جبکہ بعض پھر بڑے درمیان جنیاتی ربط نہ ہونے کے برابر تھا۔ اس کی وجہ یہ بیان کی جاتی ہے کہ جغرافیائی فاصلے کم ہونے کے باعث چھلی کا بیج ان دونوں جگہوں پر تقریباً ایک جیسا تھا۔ جب جوڑوں کی شکل میں تمام پھر بڑے آبادیوں کا فرق معلوم کیا گیا تو سب سے زیادہ جنیاتی فرق شیٹوپورہ اور ٹوبہ ٹیک سنگھ کی چھلی میں پایا گیا جبکہ سب سے کم جنیاتی فرق ملتان اور میانوالی کی پھر بڑے درمیان تھا اور نیچے Gene glow کی صورت میں اخذ کیا گیا۔ موجودہ تحقیق کی روشنی میں تجویز پیش کی جاتی ہے کہ جنیاتی تنوع کے بقا کے لئے تبدیلیاں پیدا کرنے والے اسباب کی روک تھام کی جائے چھلیوں کے قدرتی مساکن میں آلودگی اور انسانی عمل دخل کو کم سے کم کیا جائے اور پھر بڑے پیمانے پر چھلی کی مصنوعی افزائش نسل کے نظام کو جنیاتی کے جدید اصولوں کی روشنی میں وضع کیا جائے تاکہ رہو اور اس کے ساتھ غذائی اہمیت کی حامل دوسری چھلیوں کے بقاء کو یقینی بنایا جائے۔ روایتی چنناؤ داخلی تولید، افزائش نسل کے منصوبوں کی مناسب نمونہ بندی، دونوں جنسوں کی زیادہ مقدار میں موجودگی اور یکے بعد دیگرے آنے والی نسلوں سے بیج لینے کے مدارک سے ان تمام مسائل سے بچا جاسکتا ہے چھلی کی اس نوع کی بقاء کے لئے زیادہ مقدار میں بیج کی پیداوار مناسب جنیاتی منصوبہ بندی کی ضرورت ہے پاکستان میں اس کام کی ابتدا چھلی کی دوسری انواع کے لئے ایک اہم قدم ہے۔ جنیاتی تحقیق کا دائرہ کار بڑھا کر مزید مربوط اور زیادہ قابل اعتبار نتائج اخذ کیے جاسکتے ہیں۔

ایک منفرد مینالو بیٹا لیکھامس کی خصوصیات اور دھانی کو آرڈینیشن کا مطالعہ

پی ایچ ڈی سکالر: ارشدہ ماسٹرنگ: فیصل سعید اعوان شعبہ: بائیوٹیکنالوجی

بیٹا لیکٹیم اینٹی بائیوٹیکس کو اپنی قوت اور تقریباً تمام گرام / منفی بیکیٹیریا کے خلاف سرگرمی کے وسیع سامان عمل کی وجہ سے دوسری اینٹی بائیوٹیکس پر برتری حاصل ہے۔ پچھلی صدی میں تحقیق سے یہ بات سامنے آئی ہے۔ کہ بیٹا لیکٹیم اینٹی بائیوٹیکس کے وسیع پیمانے پر استعمال کی وجہ سے بیکیٹیریا میں ان اینٹی بائیوٹیکس کے خلاف مزاحمت پیدا ہوئی ہے۔ جو کہ اینٹی بائیوٹیکس تھراپی کی راہ میں سب سے بڑی رکاوٹ ہے۔ بیٹا لیکھامس (B-lactamase) کا حصول بیکیٹیریا میں اینٹی بائیوٹیکس کے خلاف مزاحمت کا سب سے اہم طریقہ کار ہے جہاں یہ انزائم بیٹا لیکٹیم رنگ کے amide-bond کو توڑ کر ان اینٹی بائیوٹیکس کو ناکارہ بنا دیتا ہے۔ B-lactamases کو درجہ بندی کے نتیجے میں دو گروپوں میں تقسیم کیا گیا ہے۔ ایک گروپ میں کلاس A, C اور D شامل ہیں جنہیں اپنے عمل کے لئے Serine درکار ہے۔ جبکہ دوسرے گروپ میں کلاس B شامل ہے اور اس گروپ کو بیٹا لیکٹیم کونکارہ بنانے کے لئے زنک (Zn) میٹل درکار ہے۔ امینو ایسڈ Sequence اور ساختی خصوصیات کی بنا پر MBLs کو سب گروپوں B1, B2, B3 اور B4 میں تقسیم کیا گیا ہے۔ جن میں B1 اور B3 سب سے خطرناک ہیں۔ کیونکہ یہ گروپس تقریباً ہر طرح کے بیٹا لیکٹیم پر عمل کر سکتے ہیں۔ اما نیو ایسڈ Sequence کے لحاظ سے سب گروپس میں مماثلت بہت کم ہے مگر ساختی خصوصیات قدرے مشترک ہیں ہر گروپ میں (ab/ba) سینڈویچ فولڈ ہے جو دو زنک آئینز اور چھ اما نیو ایسڈ زنک کو کوآرڈینٹ کر سکتا ہے۔ Adelaide-Imipenemase (AIM-1) انزائم ایک بیکیٹیریا (Pseudomonas Aeruginosa) سے Adelade آسٹریلیا میں دریافت ہوا جو کہ MBLs کے B3 گروپ سے تعلق رکھتا ہے۔ یہ B3 گروپ کا پہلا موبائل انزائم ہے جو کہ دوسرے بیکیٹیریا میں آسانی سے منتقل ہو کر مزاحمت کا باعث بن سکتا ہے۔ اس تحقیق میں MBL AIM-1، Py Molک ساختی سافٹ ویئر سے گہرائی سے مطالعہ کیا گیا۔ Zn1 کے ساتھ تین histidine (His-116 اور His-118 اور His-116) اور جبکہ Zn-2 کے ساتھ (Aspartate) Asp120 اور His-221 اور His-263 کوآرڈینیشن میں تھے۔ Zn-1 سائٹ پر His-116، His-118 اور His-196 بالترتیب Asp-220، Asp-155 اور Thr-223) Threonine کے ساتھ Second Shell ligands کے طور پر کوآرڈینیشن میں ملوث تھے۔ Site Specific Mutagenesis کو استعمال کر کے Asp-220 اور Thr-223 Alanine (Ala) اور Asparagine (Asn) سے میوٹیشن یعنی تبدیلی کی گئی۔ ان Mutants کا کائینٹیکس مطالعہ کیا گیا۔ پوزیشن 120 پر Mutation کے نتیجے میں انزائم نے اینٹی بائیوٹیک Ampicillin کے مقابل کوئی عمل ظاہر نہیں کیا۔ پوزیشن 220 اور 115 پر Ala Mutants نے بھی اینٹی بائیوٹیکس کے خلاف مزاحمت ظاہر نہیں کی جبکہ Imipenem Asn-Mutants اینٹی بائیوٹیک کے خلاف Ampicillin کے مقابلے میں بہتر تھے۔ Isothermal Titration calorimetry (ITC) کو استعمال کرتے ہوئے Metal Binding Contrats معلوم کئے گئے یہ بات سامنے آئی کہ Asp-120 کا صرف بیٹا لیکٹیم کو پروٹون کی منتقلی میں اہم ہے۔ بلکہ Zn2 کو مناسب پوزیشن پر رکھتا ہے اور Second Shell ligands اہم ہیں۔ کیونکہ ان کی Mutation سے Zn کی Binding Affinity میں کمی واقع ہوئی۔ AIM-1 کو سانچے کے طور پر استعمال کرتے ہوئے دونوں MBLs B3 کی نشاندہی بھی کی گئی جن میں ایک کا تعلق اہم بائیوٹیکس سے ہے اور ان MBL AIM-1 کے ساتھ تفصیلی موازنہ بھی کیا گیا ہے۔ اس تحقیق میں نئے MBLs کی نشاندہی کی گئی ہے اور AIM-1 کا گہرائی سے مطالعہ مستقبل میں MBLs کے خلاف ڈرگ بنانے میں اہم کردار ادا کرے گا۔

زیتون، کلونجی اور اسی کے آئلز کا براہ راست نشوونما، قوت مدافعت اور گوشت کی کوالٹی پر اثر

پی ایچ ڈی سکالر: محمد اشرف مگران: ڈاکٹر احسان الحق شعبہ: اینیمل اینڈ ڈیری سائنسز

پولٹری اینڈسٹری کو سب سے بڑا چیلنج مختلف اقسام کی بیماریوں کا ہے۔ خاص طور پر رانی کھیت، گمبو رو وغیرہ ان بیماریوں کی وجہ سے پولٹری کی پیداوار کم ہو جاتی ہے۔ براہ راست نشوونما کو بڑھانے کے لئے براہ راست ان بیماریوں سے محفوظ رکھنا بہت ضروری ہے۔ ان بیماریوں سے بچاؤ کے لئے مختلف وسیع اثر رکھنے والی اینٹی بائیوٹیکس کا استعمال شروع کیا گیا۔ اس میں کوئی شک نہیں کہ ان اینٹی بائیوٹیکس سے پولٹری کی بیماریاں کافی حد تک کنٹرول ہوئیں۔ لیکن ان ادویات کا اثر گوشت میں آنے کی وجہ سے انسان کی صحت پر اس کے منفی اثرات مرتب ہونا شروع ہو گئے۔ مثال کے طور پر انسانوں پر مختلف اینٹی بائیوٹیکس کا اثر ہونا کم ہو گیا۔ اس کے پیش نظر یورپی یونین نے 2006 میں اینٹی بائیوٹیکس کے نشوونما اور قوت مدافعت بڑھانے کے لئے استعمال پر پابندی لگا دی جس کے پیش نظر ایسی جزی بوٹیوں کی تلاش شروع ہو گئی کہ جن کے استعمال سے مرغیوں کی نشوونما بڑھے، بہت سی جزی بوٹیاں یا ان کے فروٹ استعمال کئے گئے۔ مثلاً ادراک، لوٹگ، ہلدی، کلونجی، نیم، بہسن وغیرہ ان تمام باتوں کو ذہن میں رکھتے ہوئے پی ایچ ڈی کی ریسرچ کے لئے زیتون، کلونجی اور اسی کے آئلز کو براہ راست خوراک میں استعمال کیا گیا۔ کیونکہ ان تینوں آئلز کی پولٹری کیلئے بہت افادیت ہے۔ یہ تحقیق پولٹری ریسرچ سنٹر، زرعی یونیورسٹی فیصل آباد، پاکستان میں کی گئی اس ریسرچ میں زیتون، کلونجی اور اسی کے آئلز کا براہ راست نشوونما، قوت مدافعت اور گوشت کی کوالٹی پر اثر چیک کیا۔ یہ تحقیق تین ٹرائلز پر مشتمل تھی پہلے دو تجربے میں تین سو چوزے تھے جبکہ تیسرے تجربے میں 210 پرندے تھے۔ پہلے تجربے میں چوزوں کو تین گروپوں میں تقسیم کیا گیا جبکہ ہر گروپ میں دس چوزے رکھے گئے۔ تینوں آئلز کے تین تین لیٹرز 0.5 فیصد، 1.0 فیصد اور 1.5 فیصد استعمال کئے گئے اور ہر لیٹل تین تین گروپوں کو کنٹرول رکھا گیا یعنی ان کی خوراک میں کوئی آئل استعمال نہیں کیا گیا۔ اس تجربے میں چوزوں کا وزن اور خوراک ہفتہ وار نوٹ کی گئی جس سے ان کی ایف۔سی۔ آر نکالی گئی۔ پہلے تجربے میں بہترین ایف۔سی۔ آر اس گروپ کے چوزوں کی آئی جن کی خوراک میں 0.5 فیصد اسی کا تیل ملا یا گیا تھا۔ دوسرے تجربے میں رانی کھیت اور گمبو رو کے خلاف قوت مدافعت معلوم کی گئی۔ بیماریوں کے خلاف قوت مدافعت ہفتہ وار معلوم کی گئی۔ پہلے ہفتے کے دوران رانی کھیت کے خلاف سب سے زیادہ قوت مدافعت اُس گروپ کے پرندوں نے دکھائی جن کی خوراک میں زیتون کا تیل 1.0 فیصد، 1.5 فیصد اور اسی کا تیل 1.0 فیصد استعمال کیا گیا تھا۔ پانچویں ہفتے کے دوران رانی کھیت کے خلاف سب سے بہترین قوت مدافعت اُس گروپ کے پرندوں نے دکھائی جن کی خوراک میں زیتون کا تیل 1.0 فیصد، 1.5 فیصد اور اسی کا تیل 1.5 فیصد استعمال کیا گیا تھا۔ پانچویں ہفتے کے دوران رانی کھیت کے خلاف سب سے بہترین قوت مدافعت اُس گروپ کے پرندوں نے دکھائی جن کی خوراک میں زیتون کا تیل 0.5 فیصد اور 1.5 فیصد استعمال کئے گئے جن کے نتائج پہلے دونوں تجربے میں بہت اچھے آئے مثلاً زیتون کا تیل 1.0 فیصد، کلونجی کا تیل 0.5 فیصد اور اسی کا تیل 0.5 فیصد اور ان تینوں آئلز کا محلول بھی بنا کر استعمال کیا گیا اور اس محلول میں زیتون کا تیل 50 فیصد، کلونجی کا تیل 25 فیصد اور اسی کا تیل 25 فیصد کی

نسبت سے ملایا گیا۔ اس محلول کے تین لیول استعمال کئے گئے یعنی 0.5 فیصد، 1.0 فیصد اور 1.5 فیصد۔ تیسرے تجربے میں گوشت کی کوالٹی کو ٹیسٹ کیا گیا۔ اولیک ایسڈ کی مقدار اُس گروپ کے پرندوں کے گوشت میں زیادہ تھی جن کی خوراک میں زیتون کا تیل 1.0 فیصد اور تیتوں کا تیل 1.5 فیصد استعمال کیا گیا۔ لیونولیک ایسڈ کی مقدار اُس گروپ کے پرندوں کے گوشت میں سب سے زیادہ تھی جن کی خوراک میں کلونچی کا تیل 0.5 فیصد استعمال کیا گیا۔ لیونولیک ایسڈ جسے اومیگا تھری بھی کہتے ہیں سب سے زیادہ اُس گروپ کے پرندوں کے گوشت میں جن کی خوراک میں اسی کا تیل 0.5 فیصد استعمال کیا گیا تھا مختصراً اس تحقیق سے نتیجہ یہ نکلا کہ زیتون کا تیل 1.0 فیصد یا کلونچی کا تیل 0.5 فیصد یا اسی کا تیل 0.5 فیصد اگر خوراک میں استعمال کیا جائے تو برائے زیادہ وزن کرتا ہے اور خوراک کم کھاتا ہے جبکہ اسی کا تیل 0.5 فیصد معاشی اعتبار سے بھی اچھا ہے اور گوشت میں اومیگا تھری بھی پیدا ہو جاتا ہے لہذا یہ تجویز کیا گیا ہے۔ ان کے علاوہ تیتوں آئلز کا محلول 0.5 فیصد بھی اچھے نتائج کے لئے برائے خوراک میں استعمال کیا جاسکتا ہے۔

برائیلر مرغیوں میں پروٹینسز انزائم کے استعمال کے اثرات

پی ایچ ڈی۔ سکالر: طاہر محمود گھمان: ڈاکٹر محمد اسلم مرزا شعبہ: انسٹیٹیوٹ آف اینیمل اینڈ ڈیری سائنسز

برائیلر مرغیوں میں بہتر بڑھوتری کے لئے ان کی خوراک میں لحمیات (Protein) کی مقدار بہت اہم ہے۔ غذائی لحمیات (Dietary Protein) کی کمی برائیلر مرغیوں کی بڑھوتری کو بری طرح متاثر کر سکتی ہے۔ برائیلر مرغیوں کی خوراک کی زیادہ قیمت کی بڑی وجہ ان میں غذائی لحمیات کی زیادہ مقدار ہے۔ مرغیوں کی خوراک میں غذائی لحمیات کی مقدار کو پورا کرنے کے لئے عام طور پر نباتاتی لحمیاتی ذرائع (Plant Protein Sources)، جس میں سویا بین میل (Soybean Meal) قابل ذکر ہے، استعمال کئے جاتے ہیں۔ لیکن پاکستان میں نباتاتی لحمیاتی ذرائع خاص طور پر سویا بین میل کی پیداوار بہت کم ہے۔ لہذا ملکی ضروریات کو پورا کرنے کے لئے نباتاتی لحمیاتی ذرائع خاص طور پر سویا بین میل کو بیرون ممالک سے برآمد کیا جاتا ہے، جو کہ مرغیوں کی خوراک کی زیادہ قیمت کی دوسری بڑی وجہ ہے۔ لیکن منافع بخش فارمنگ کے لئے ضروری ہے کہ مرغیوں کی خوراک کی قیمت کو کم کیا جائے۔ مرغیوں کی خوراک کی قیمت کو کم کرنے کا بہترین طریقہ یہ ہے کہ قیمت اور مقامی طور پر پیدا لحمیاتی ذرائع میں پلوٹری بائی پروڈکٹ میل (Poultry By Product Meal) قابل ذکر ہے۔ پلوٹری بائی پروڈکٹ میل میں مرغیوں کے ناقابل خوردنی حصے (Inedible Parts)، جس میں پر، اعضاء، امتزایاں، سر، پنجے اور خون وغیرہ شامل ہیں۔ پلوٹری بائی پروڈکٹ میل میں غذائی لحمیات کی مقدار تقریباً ساٹھ فیصد ہے۔ ضرورت اس امر کی ہے کہ پلوٹری بائی پروڈکٹ میل کی غذائی افادیت میں اضافہ کیا جائے، اس مقصد کے لئے پروٹینسز انزائم (Proteases Enzymes) کا استعمال کیا جاسکتا ہے۔ اس سلسلے میں زرعی یونیورسٹی فیصل آباد میں برائیلر مرغیوں کی خوراک میں پلوٹری بائی پروڈکٹ میل اور پروٹینسز انزائم کے استعمال کا جائزہ لینے کے لئے ایک تجربہ کا اہتمام کیا گیا جس میں اس کے برائیلر مرغیوں کی بڑھوتری اور گوشت کی خصوصیات پر اثرات کا مشاہدہ کیا گیا۔ اس مقصد کے لئے گروپ کوس، دس مرغیوں کے پانچ، پانچ ڈیلی گروپس میں تقسیم کیا گیا۔ پہلے، دوسرے اور تیسرے گروپس کی مرغیوں کی خوراک میں بالترتیب صفر، تین اور چھ فیصد پلوٹری بائی پروڈکٹ میل استعمال کیا گیا، جبکہ چوتھے، پانچویں اور چھٹے گروپس کی مرغیوں کی خوراک میں بالترتیب صفر، تین اور چھ فیصد پلوٹری بائی پروڈکٹ میل استعمال کیا گیا، انہوں نے زیادہ خوراک کھائی اور وزن بھی زیادہ حاصل کیا۔ اس کے علاوہ خوراک کو وزن میں تبدیل کرنے کی شرح (Feed Conversion Ratio) بھی زیادہ بہتر پائی گئی۔ جبکہ پلوٹری بائی پروڈکٹ میل کی استعمال سے وزن اور خوراک کو وزن میں تبدیل کرنے کی شرح (Feed Conversion Ratio) بھی بہتر ہوئی۔ پلوٹری بائی پروڈکٹ میل اور پروٹینسز انزائم کے استعمال کا مرغیوں میں گوشت کی شرح (Dressing Percentage) پر کوئی اثر نہ ہوا۔ درج بالا مشاہدات کے روشنی میں ہم یہ نتیجہ اخذ کر سکتے ہیں کہ پلوٹری بائی پروڈکٹ میل اور پروٹینسز انزائم کے استعمال سے برائیلر مرغیوں کی بڑھوتری اور منافع میں اضافہ ہوتا ہے، لہذا ہم انہیں برائیلر مرغیوں کی خوراک میں استعمال کر سکتے ہیں۔

پیراٹیو برکٹوس کی گائے اور بھینس میں سالمیاتی وبائی اور پتھالوجیکل تحقیق

پی ایچ ڈی۔ سکالر: عزیز الرحمن گھمان: ڈاکٹر محمد طارق جاوید شعبہ: امراسیات حیوانات

یہ متعدی بیکٹیریا سے پھیلنے والا بیماری ہے جو عام طور پر گائے، بھینس، بکریوں اور بھیتوں کو متاثر کرتی ہے اور عموماً جانوروں کی آنتوں اور اس کے گرد پائی جانے والی لمبی گلٹیوں پر اثر انداز ہوتی ہے جس کی وجہ سے آنتوں کی دیوار میں سخت جھریاں بن جاتی ہیں آہستہ آہستہ وزن میں کمی پیدا ہوتی ہے یہ بیکٹیریا عام طور پر متاثرہ گوبر سے پھیلتی ہے، اس کا جراثیم زیادہ دریک مٹی، کھڑے پانی یا متاثرہ جانور کے گوبر کے ذریعے دوسرے جانوروں تک پہنچتا ہے اس کا حملہ عام طور پر چھوٹی عمر کے جانوروں پر جلدی ہوتا ہے مگر اس بیماری کی علامات 2 سال سے بڑے جانور میں نمایاں ہونا شروع ہوتی ہیں بلکہ اس بیماری سے انسانوں کی سخت کو بھی خطرہ ہے کیونکہ انسانوں کو لگنے والی ایک بیماری crohn's کا سبب بھی یہی جراثیم ہے اور اس جانور میں بیماری کے حملہ آور ہونے ہی مادہ جانور کے دودھ میں کمی واقع ہونا شروع ہو جاتی ہے ساتھ ہی جانور کی افزائشی صلاحیتیں بھی متاثر ہوتی ہیں موجودہ تحقیق گائے اور بھینسوں میں اس بیماری کے پھیلاؤ اور اس سے ہونے والی تبدیلیوں کے بارے میں کی گئی جس میں 12 گورنمنٹ لائیو سٹاک تجرباتی فارم، فیصل آباد کا سرکاری ذبح خانہ اور دو مختلف کالونیوں سے گائے اور بھینسوں کو شامل تحقیق کیا گیا جس کے لئے بڑے جانوروں کو گردن پر جلد کے اندر ٹیوبرکلین (Tuberline) کے انجکشن لگائے گئے اور وہاں 72 گھنٹے بعد سوزش کا مشاہدہ کر کے جانوروں کو بیماری ہونے یا نہ ہونے کا پتہ چلایا گیا اس مقصد کے لئے ایک عدد مخصوص سولنا مہ بھی استعمال کیا گیا جس میں جانور کی عمر، نسل، جنس اور دودھ کی پیداوار وغیرہ سب شامل تھا، 2181 جانوروں پر تحقیق سے ثابت ہوا کہ اس بیماری کا پھیلاؤ گورنمنٹ لائیو سٹاک فارمز پر 3.8 فیصد جبکہ فیصل آباد کی دو کالونیاں میں اس بیماری کا پھیلاؤ 3.4 فیصد سے لیکر 14.66 فیصد تک پایا گیا یہ بیماری بھینس کی نسبت گائے میں زیادہ پائی گئی اور عموماً کم وزن اور دودھ دینے والے جانور اس بیماری سے زیادہ متاثر ہوئے تھے۔ سائنسدانوں نے اس بیماری کی ویکسین تواجیاد کی ہے مگر ان کا بھی خیال یہی ہے کہ یہ ویکسین بیماری کو ختم نہیں کرتی بلکہ بڑھنے سے روکتی ہے حکومت پاکستان کو چاہیے کہ اس بیماری کی روک تھام کے لئے اس سے حفاظتی تدابیر کے بارے میں کسان کو آگاہ کرنے کے لئے اقدامات کرے اور اس بیماری پر قابو پانے کے لئے ملکی سطح پر پالیسی سازی کی جائے تاکہ اس بیماری سے ہونے والے معاشی نقصان کا خاتمہ ہوانسان کو بیماریوں سے پاک دودھ اور گوشت مہیا کیا جاسکے۔

ذائقہ دینے کیلئے استعمال کیا جاتا ہے۔ اسی طرح مشروبات میں (Flavoring agent) کے طور پر بھی استعمال کیا جاتا ہے۔ 100g الائیچی میں (300Kcal) انرجی، 68g کاربوہائیڈریٹس، 11g پروٹین اور 28g ڈائٹری فائبر پائے جاتے ہیں۔ قدرتی طور پر اس میں کولیسٹرول نہیں پائے جاتے، اسکے علاوہ مختلف وٹامن اور منرلز جیسا کہ سوڈیم، پوٹاشیم، کلسیم، میگنیشیم، زنک، کاپر اور فولاد بھی موجود ہوتے ہیں۔ متعدد سائنسی تحقیقات سے ثابت ہے کہ الائیچی گیسٹرو انٹینسٹیل بیماریوں کی حفاظت کیلئے استعمال کی جاتی رہی ہے۔ اسکے استعمال سے کولیسٹرول کو بھی کم کیا جاسکتا ہے علاوہ اس کہ cardiovascular کے مسائل کو اس سے کنٹرول کیا جاسکتا ہے۔ الائیچی دانٹوں کی بیماریوں کو کنٹرول کرنے کے لئے ایک کارآمد چیز ہے۔ اسی طرح بہت سے خطرناک خوردبینی (microbes) جاندار کی افزائش اور پھیلاؤ کو بھی روکا جاسکتا ہے جس سے (Food Poisoning) جیسے مرض کو کم کیا جاسکتا ہے۔ الائیچی میں موجود اجزاء سرطان (Cancer) اور وقت سے پہلے بوڑھا (Aging) جیسے امراض کو کنٹرول کرنے کیلئے ایک موثر اور محفوظ چیز ہے۔ ان تمام فوائد کو مد نظر رکھتے ہوئے اس تحقیق میں الائیچی کا کیمیائی تجزیہ اور اس کے Supercritical Fluid Extract میں موجود کیمیائی اجزاء کا GCMS تکنیک سے جائزہ لیا گیا۔ علاوہ اس کے جراثیم کش، عمل تھکد کو روکنے اور دافع امراض پھلوں کا بخوبی جائزہ لیا گیا۔ اس تحقیق کے نتیجے میں ہم بڑے وثوق سے بیان کر سکتے ہیں کہ الائیچی کا استعمال مختلف اقسام کی بیماریوں جو خوردبینی جانداروں کی وجہ سے پیدا ہوتی ہیں یا کولیسٹرول کی مقدار خون میں بڑھنے سے اس کو محفوظ اور موثر طریقے سے کنٹرول کیا جاسکتا ہے مزید اس کا کھانوں اور مشروبات میں استعمال نہ صرف اس کو خوشگوار ذائقہ دیتا ہے بلکہ اس سے اسکے کارآمد رہنے کی معیاد بھی قدرے بڑھ جاتی ہے۔ حالات حاضرہ اور بدلنے انداز زندگی کے پیش نظر موثر اور محفوظ خوراک کی ضرورت جو غذائیت سے بھرپور ہو اور بیماریوں کو غیر روایتی طریقے سے کنٹرول بھی کرے۔ اس ضمن میں سائنسی تحقیق اور ان کا غذائی فوریٹیشن و سٹیبیلیٹیشن میں استعمال ناگزیر ہے لہذا اس سلسلے میں تحقیق کا دائرہ کار وسیع کرنے کی اشد ضرورت ہے پرائیویٹ اور گورنمنٹ اداروں کو ذہنی سطح سے لے کر قومی سطح تک غذائی پروگرام ترتیب دینے کی ضرورت پر کام کرنا چاہئے جس سے ایک صحت مند معاشرے کا قیام ممکن ہو سکے اور انسانیت کی بہتری کا ہدف اپنے نقطہ کمال کی طرف بڑھے۔

ذیابیطس یا شوگر کے علاج میں دارچینی کی افادیت

پی ایچ ڈی۔ سکار محمد امجد علی گجر نگران ڈاکٹر عامر شہزاد شعبہ: بیٹھل انسٹیٹیوٹ آف نوڈ سائنس اینڈ ٹیکنالوجی

دارچینی برصغیر کی روزمرہ زندگی میں استعمال ہونے والے مصالحہ جات کا ایک اہم جزو ہے۔ زمانہ قدیم سے اس کا استعمال نہ صرف ذائقے بلکہ مختلف امراض جیسا کہ اعصابی تناؤ، کھانسی، دمہ، شریانوں اور ویدوں سے چکنائی کا خاتمہ، نظام انہضام کی خرابی اور شوگر کے علاج کے لئے بھی کیا جاتا ہے۔ موجودہ دور کے ترقی پذیر ممالک میں بہت سی بیماریوں پر قابو پانے کے لئے دارچینی کے قدرتی اجزاء پر تحقیقات کی جا رہی ہیں۔ ذیابیطس یا شوگر ایک دائمی بیماری ہے جس کی وجہ سے خون میں شوگر کی مقدار بڑھ جاتی ہے۔ یہ بیماری تقریباً دنیا کے تمام ممالک میں پائی جاتی ہے۔ عالمی ادارہ صحت کی ایک رپورٹ کے مطابق 2030 تک شوگر پوری دنیا میں ہونے والی بلاکتوں کی ساتویں بڑی وجہ بن کر ابھرے گی اور اس بیماری سے متاثر ہونے والے لوگوں کی تعداد 171 ملین سے بڑھ کر 366 ملین تک پہنچ جائے گی۔ شوگر کے لئے دارچینی کا استعمال نہایت ہی پراپر اور بہترین قدرتی علاج ہے۔ موجودہ تحقیق میں دارچینی کو مختلف کیمیائی عوامل سے گزار کر اس کے قدرتی جزو "سناملڈیٹھا" کو علیحدہ کیا گیا اور پھر اس جزو کی مختلف مقدار کو خوراک میں شامل کر کے شوگر کے علاج میں موثر ہونے کی جانچ کی گئی۔ نتیجتاً اس کیمیائی جزو کے استعمال سے خون میں شوگر کی مقدار تقریباً 11.65 فی صد تک کم ہوگئی۔ اس کے برعکس انسولین کی مقدار میں تقریباً 7.23 فی صد اضافہ نوٹ کیا گیا۔ اس طریقہ کار سے ہم دارچینی کے روزمرہ زندگی میں استعمال سے بہت سے طبی فوائد حاصل کر سکتے ہیں۔

ادرک اور اسکے غذائی اجزاء کی افادیت

پی ایچ ڈی۔ سکار: سائرہ تنویر نگران ڈاکٹر عامر شہزاد شعبہ: فیکلٹی آف نوڈینٹیشن اینڈ ہوم سائنسز

روزمرہ زندگی میں انسان کو بہت سی مضر صحت زہر آلود اشیاء کا سامنا کرنا پڑتا ہے جو کہ خوراک اور خوراک پر استعمال کئے جانے والے سپرے کے ذریعے انسان کے اندر داخل ہو سکتی ہیں یہ زہر آلود اشیاء انسان کی جسم میں آکسیدینٹس کو بڑھادیتی ہیں جس کے نتیجے میں انسان بہت سی جان لیوا بیماریاں کا شکار ہو سکتا ہے۔ پودوں میں طبی طور پر ثابت شدہ موروثی مفید قدرتی غذائی اجزاء میٹابولائٹس کی وجہ سے ان کو آج کل بہت سی بیماریوں کے علاج میں مفید سمجھا جا رہا ہے اور اس کے ساتھ ساتھ پودوں کو غذائی صنعتوں میں بیماریوں سے بچاؤ کے لئے استعمال کیا جا رہا ہے۔ تقریباً دو دہائیوں سے غذائی صنعتیں مفید صحت اور غذائیت سے بھرپور نئی غذائیں بنا رہی ہیں اور یہ غذائیں چونکہ انسانی صحت کے لئے انتہائی اہم اور محفوظ غذائی اجزاء سے بھرپور ہوتی ہیں۔ اس لئے انہیں خصوصی طور پر مختلف بیماریوں کے علاج کے لئے مختص کر دیا ہے۔ یہ مفید غذائیں اپنی بیکیٹریل، ایٹیو ایکسڈینٹ اور ایٹیو ایکٹو خصوصیات کی حامل ہوتی ہیں۔ یہ غذائیں الیکٹری خصوصیات کی حامل ہوتی ہیں۔ یہ غذائیں اکھڑے بچاؤ اور دل کی بیماریوں کو روکنے میں بھی مفید ثابت ہوتی ہیں۔ ان میں سے بہت سے غذائی اجزاء ادویات اور کاسٹیکس میں بھی استعمال کی جاتی ہیں۔ حال ہی میں 80 فیصد غذائی اجزاء اور 30 فیصد ادویات ان قدرتی طور پر مفید غذاؤں کو استعمال میں لا کر بنائی گئی ہیں۔ جزی بوٹیوں اور مصالحہ جات کو طبی لحاظ سے بہت اہمیت حاصل ہے ان میں سے ادرک کو طبی غذا کے طور پر مختلف ممالک میں استعمال کیا جا رہا ہے۔ ادرک میں موجود قدرتی مفید غذائی اجزاء (جنجرول، شینگول اور زنجبرین) موجود ہیں۔ جن کی بنا پر ادرک کی غذائی اہمیت کو ذہن میں رکھتے ہوئے اس تحقیق میں ادرک میں موجود قدرتی غذائی اجزاء کو مخصوص سائنسی طریقہ کنولوش سولونٹ ایکٹریکشن (CSE) اور سپر کرسٹیکیل فیوڈ ایکٹریکشن (SFE) کے ذریعے علیحدہ کر کے حاصل کیا گیا اور دونوں طریقوں سے حاصل ہونے والے مفید غذائی اجزاء کے اثرات کو بہت سے انسانی اندرونی نظام پر بھی تحقیق میں لایا گیا ہے۔ اس تحقیق کے نتیجے میں دلائل سامنے آئے کہ وہ مفید غذائی اجزاء جو SEE کے طریقے سے علیحدہ کئے گئے تھے صحت کے لئے زیادہ مفید ثابت ہوئے یہ نسبتاً غذائی اجزاء کے جو CSE کے طریقے کو طریقوں (CSE, SEE) سے حاصل ہونے والے غذائی اجزاء کا موازنہ سروسوز، جگر کی بیماری اور گردوں کی بیماری کے لئے کیا گیا۔ نتیجتاً SEE والے غذائی اجزاء ادرک کو روکنے میں 36 فیصد کارآمد ثابت ہوئے جبکہ CSE والے غذائی اجزاء 25 فیصد تک کارآمد ثابت ہوئے۔ اس تحقیق میں سوزش کے علاج میں SFE غذائی اجزاء 24 فیصد جبکہ CSE غذائی اجزاء 20 فیصد تک مفید ثابت ہوئے۔ SFE غذائی اجزاء جگر کی بیماری کو روکنے میں 18 فیصد تک کامیاب رہے جبکہ CSE غذائی اجزاء 10 فیصد تک کارآمد ثابت ہوئے اس تحقیق میں گردوں کی صحت کے لئے SFE غذائی اجزاء 14 فیصد جبکہ

CSE غذائی اجزاء 9 فیصد تک کارآمد ثابت ہوئے۔ مختصراً اُدراک کے محفوظ اور مفید قدرتی غذائی اجزاء زور مرہ صحت کے مسائل کے حل میں بھی موزوں ثابت ہوتے ہیں جبکہ کدالسر، جگر کی بیماری وغیرہ میں کمی لانا اس تحقیق سے ثابت ہو گیا کہ اُدراک میں موجود قدرتی اجزاء جیسے کے جنجروں کو غذا میں شامل کر کے مختلف بیماریوں سے محفوظ رہا جا سکتا ہے۔

حشرات اور انکا تدارک

پی ایچ ڈی سکالر: سحرش کنول نگران: منصور الحسن شعبہ: انٹومالوجی

حشرات ذخیرہ شدہ اجناس کے بہت زیادہ نقصان کا باعث بنتے ہیں انکی وجہ سے تقریباً 10 فیصد اناج کا نقصان پوری دنیا سے ریکارڈ کیا گیا ہے۔ ذخیرہ شدہ اجناس میں حشرات کو نقصان سے بچانے کے مختلف طریقوں کی بنا پر دو مختلف طریقوں کی بنا پر دو مختلف گروپوں میں تقسیم جاتا ہے۔ پرائمری حشرات بیج میں سوراخ کر کے انکی اندر رہتے ہیں اور وہی سے بھی خوراک حاصل کرتے ہیں۔ سیکنڈری حشرات مکمل بیج پر حملہ اور نہیں ہوتے بلکہ ٹوٹے ہوئے دانوں یا آٹے وغیرہ پر حملہ کرتے ہیں اور اسے ناقابل استعمال بنا دیتے ہیں۔ حشرات کو کنٹرول کرنے کے لئے مختلف کیمیکلز کا استعمال عرصہ دراز سے چلا آ رہا ہے۔ لیکن ان کیمیکلز کے بے جا استعمال کے کچھ عرصہ میں اپنے اندر مزاحمت پیدا کر لیتے ہیں۔ جسکی وجہ سے انکا کنٹرول بہت زیادہ مشکل ہو جاتا ہے۔ کیڑے مار ادویات کے ذرات خوراک میں رہ جاتے ہیں۔ جو کہ بعد میں انسانی صحت کے نقصان کا باعث بنتے ہیں۔ ان جو بات کی بنا پر تحقیق دانوں میں یہ کوشش جاری ہے کہ ان کیمیکلز کا متبادل تلاش کیا جائے جو پودوں اور ان سے بنے ہوئے کیمیکلز کو متبادل کے طور پر استعمال کیا جا سکتا ہے۔ جو کہ انسانی صحت، ماحول اور تمام مفید جانداروں کے لئے محفوظ ہیں۔ بنانا تی کیڑے مار ادویات کا استعمال پوری دنیا میں شہرت اختیار کر چکا ہے اور اسے وسیع انداز میں گرین پیسٹی سائیڈ کا نام دیا گیا۔ ان میں نیم IGR پائی ریٹھرائیزڈ کا استعمال بہت زیادہ اہمیت اختیار کر چکا ہے۔ بنانا تی عرقیات میں کچھ مرکبات ایسے پائے جاتے ہیں جو حشرات کو کنٹرول کرنے کا سبب بنتے ہیں۔ کافی IGR کا استعمال حشرات کے کنٹرول کے لئے کئے جا رہا ہے۔ ہر کیڑے کے لئے مختلف IGR استعمال کیا جاتا ہے اور اسکے ذرات بھی ماحول میں فوراً تباہ ہو جاتے ہیں۔ اسکے علاوہ یہ تمام مفید جانداروں کے لئے محفوظ ہیں۔ یہ کیڑوں کے مختلف مراحل کے لئے نقصان کا باعث بنتے ہیں۔ جیسا کہ انڈیا اور وغیرہ جسکی وجہ سے کیڑے اپنی مراحل میں مر جاتے ہیں۔ ان خصوصیات کی وجہ سے IGR کو متبادل کے طور پر استعمال کیا جا سکتا ہے۔ میری تحقیق میں پانچ بنانا تی مرکبات اور پانچ IGR کا استعمال آٹے کی سرسری کنٹرول کرنے کے لئے کیا گیا تھا۔ بنانا تی عرقیات میں نیم، بکائیں، کھاد بوٹی، ہربل اور اُدراک شامل ہیں۔ IGR میں ٹرائی فلوریران، فلوفینا کیوران، فریوران، ٹرائی فلور میٹو بوران اور پانی بروکسی میں شامل ہیں۔ بنانا تی عرقیات میں سے نیم اور IGR میں سے فلوفینا کیوران سب سے زیادہ موثر ثابت ہوئے۔

پنے کی سنڈی کا حیاتیاتی طریقہ انسداد

پی ایچ ڈی سکالر: محمد طاہر نگران: ڈاکٹر وقاص وکیل شعبہ: انٹومالوجی

پنے غذائی اعتبار سے بہت اہمیت کے حامل ہیں۔ یہ لحمیات کا بہت بڑا ذریعہ ہیں جہلی دارا اجناس کی کاشت میں یہ تیسرے نمبر پر ہے۔ شہری اور دیہی علاقوں میں پنہا غذائی اعتبار سے بہت مرغوب غذا ہے۔ اس میں معدنیات بھی بکثرت پائی جاتی ہیں اور اس میں کولیسٹرول نہیں ہوتا جسکی وجہ سے یہ دل کے مریضوں کے لئے بڑی سود مند خوراک سمجھی جاتی ہے۔ یہ جانوروں کے لئے بطور خوراک بھی استعمال ہوتا ہے۔ اسکی جڑیں نائٹروجن جذب کر کے زمین کی زرخیزی بڑھانے میں معاون ثابت ہوتی ہیں۔ پاکستان کے صوبہ پنجاب کے بارانی اور نہری علاقوں میں اسکی کاشت بکثرت کی جاتی ہے۔ پاکستان میں اسکی کاشت ایک اعشاریہ گیارہ ملین ہیکٹر جبکہ اسکی پیداوار چار لاکھ چھتر 75 ہزار ٹن ہے اور پنہ کی پیداوار کے لحاظ سے پاکستان تیسرا بڑا ملک ہے۔ پنہ کی فصل پر مختلف ضرر رساں کیڑے حملہ آور ہوتے ہیں جن میں پنہ کی سنڈی سب سے زیادہ نقصان دہ ہے۔ پنہ کے علاوہ یہ اور بھی بہت سی فصلیں مثلاً کپاس، تمباکو، ٹماٹر، گوجھی اور سورج مکھی وغیرہ پر بھی حملہ آور ہوتی ہے۔ فصل پر اس کے حملہ آور ہونے کی صورت میں نہ صرف اسکی کوالٹی متاثر ہوتی ہے بلکہ اسکی پیداوار میں بھی خاطر خواہ کمی آتی ہے۔ اسکی سنڈی اپنی ابتدائی عمر میں تازہ کونپوں، شاخوں پھولوں اور اسکے Pods پر حملہ آور ہو کر شدید نقصان کا باعث بنتی ہے اور فصل مکمل طور پر تباہ ہو جاتی ہے۔ اسکی مادہ سنڈی کے انڈے دینے کے بعد موسم گرما میں تقریباً تین دنوں اور سردیوں میں چھ دنوں میں بچے نکلتے ہیں۔ اس کی سنڈی پروانہ بننے سے پہلے چھ ادوار سے گزرتی ہے اور موسم گرما میں دو سے تین ہفتوں میں جبکہ موسم بہار میں چار سے چھ ہفتوں میں مکمل پروانہ بن جاتی ہے اس کی مکمل سنڈی کی لمبائی تقریباً 40-50mm ہوتی اور اس کا رنگ اسکی خوراک کی وجہ سے بدلتا رہتا ہے جب اسکی لمبائی تقریباً 24mm ہو جاتی ہے تو اس مرحلے پر یہ سب سے زیادہ نقصان کا موجب بنتا ہے۔ مکمل سنڈی پودے کی جڑوں میں چلی جاتی ہے اور ادھر رنگ بنا کر پھوپھو پھوپھو بن جاتا ہے۔ مکمل پروانے کے پروں کا پھیلاؤ 30-45mm تک ہوتا ہے۔ پروانہ کی زندگی کا دورانیہ تقریباً 5 دن ہوتا ہے۔ پاکستان میں اس سنڈی کے لئے روایتی کیمیائی طریقہ انسداد استعمال کیا جاتا ہے۔ غیر مناسب اور غیر معیاری کیمیائی ادویات کے استعمال کی وجہ سے اس سنڈی میں ادویات کے خلاف مزاحمت آچکی ہے یہ ادویات نہ صرف ہمارے ماحول کو خراب کرتی ہیں بلکہ انسانوں اور جانوروں کی صحت پر مضر اثرات مرتب کرتی ہیں۔ ضرورت اس امر کی ہے کہ ان زہریلی ادویات کو ترک کرتے ہوئے انکی جگہ مہلک طریقہ انسداد استعمال کیا جائے۔ جن میں خورد بینی جرثوموں کا استعمال سب سے اہمیت کا حامل اور سود مند ہے ان خورد بینی جرثوموں کے استعمال سے نہ تو ماحول پر کوئی برا اثر ہوگا اور نہ ان کے خلاف قوت مدافعت آنے کا کوئی خدشہ ہے۔ حیاتیاتی طریقہ انسداد جیسا کہ خورد بینی جرثومے جن میں بیکٹیریا (Entomopathogenic Bacteria) یا سپورونڈی (Entomopathogenic Fungi) اور خیطی ورم (Entomopathogenic Nematode) شامل ہیں کیڑوں کے انسداد کے لئے موثر ثابت ہوتے ہیں۔ یہ خورد بینی جرثومے کیڑوں کو مختلف طریقوں سے نقصان پہنچاتے ہیں۔ کیڑا کھانا چینا چھوڑ دیتا ہے جس کی وجہ سے وہ لاغر ہو جاتا ہے اس طرح اسکی موت واقع ہو جاتی ہے پنہ کی سنڈی کا یہ طریقہ انسداد کیمیائی ادویات سے چھکارا پانے کی طرف اہم قدم ہے۔ ضرورت اس امر کی ہے کہ ہم ان خورد بینی جانداروں کے اپنی مقامی زمینوں اور ان جانداروں سے مرے ہوئے کیڑوں سے علیحدہ کر دیں تاکہ یہ جاندار اپنے مقامی ماحول میں موثر طریقے سے اپنا کام سرانجام دے سکیں۔ مزید برآں تجارتی پیمانے پر اسکی پیداوار کو رکھنا چاہئے اور اس کے موثر استعمال کے بارے میں کسانوں کو معلومات فراہم کی جائیں تاکہ وہ اس نئی ٹیکنالوجی سے استفادہ حاصل کر سکیں۔

کپاس کے پودے پر خشک سالی کے اثرات کا جینیاتی مطالعہ

پی ایچ ڈی سکالر: عبدالرحمان گمران: ڈاکٹر محمد خمین اطہر شعبہ: پلانٹ بریڈنگ اینڈ جینیٹکس

کپاس دنیا بھر میں فائبر اور نقد آؤرفصل کے طور پر اگائی جاتی ہے۔ یہ دنیا بھر میں 80 سے زیادہ ممالک بشمول امریکہ، انڈیا، پاکستان، چائینہ اور برازیل میں اگائی جاتی ہے۔ اسکے علاوہ یہ دنیا بھر میں دوسرے نمبر پر آئل پیدا کرنے والی فصل ہے۔ لیکن پاکستان میں یہ سب سے زیادہ آئل پیدا کرنے والی فصل ہے۔ خشک سالی دنیا بھر کا سب سے اہم مسئلہ ہے جو بہت ساری ہم فصلوں کی پیداوار کو بری طرح متاثر کرتا ہے۔ یہ ایک ایسی حالت ہے جس میں پودے کا پاس اپنی ضروریات پوری کرنے کے لئے پانی موجود نہیں ہوتا۔ ابتدائی طور پر کپاس کی تیس Genotypes کو واضح بنا آئے تک خشک سالی سے دو چار کیا گیا۔ پینتالیس دن بعد، جڑ کی لمبائی، تنے کی لمبائی، جڑ کا وزن، تنے کا خشک وزن، تنے کا خشک وزن اور جڑ اور تنے کی نسبت پر اعداد و شمار اکٹھے کئے گئے اور انہیں Cluster اور Biplot تجزیے کے ذریعے پرکھا گیا۔ نتائج کی بنیاد پر دس خشک سالی کے خلاف مزاحمت رکھنے والی Genotypes اور چھ خشک سالی سے اثر انداز ہونے والی Genotypes کا انتخاب کیا گیا۔ پھر کپاس کے اگتی موسم میں منتخب شدہ Genotypes کی آپس میں کراسنگ کا ذریعے اگلی پہلی نسل پیدا کی گئی۔ پھر کپاس کے اگلے اگتی موسم ساٹھ ماہرہ زور اور ان کے سولہ والدین گلاس ہاؤس میں خشک سالی کا اثر دیکھنے کے لئے لگائے گئے۔ Seedling سطح پر جڑ کی لمبائی، تنے کی لمبائی، جڑ کا وزن، تنے کا وزن، جڑ کا خشک وزن، تنے کا خشک وزن اور جڑ اور تنے کی نسبت پر اعداد و شمار اکٹھے کئے گئے جبکہ پختگی پر پودے کی لمبائی، موٹو پوڈیل شناختیں، سپوڈیل شناختیں، رشہ دار پانی مواد، کٹے ہوئے پتے میں پانی کا اخراج بکلورفل a، بکلورفل b، Carotenoids، ٹینڈے کا وزن، ٹینڈوں کی تعداد، پچھی، موٹو پوڈوں کا وزن، دھاگے کی لمبائی، دھاگے کی مضبوطی، دھاگے کی اعلیٰ پن اور یکسانیت پر اعداد و شمار اکٹھا کیا گیا۔ ملنے کی صلاحیت یہ ظاہر کرتی ہے کہ تمام مشاہدہ ہونے والے خصوصیات میں Non-Additive جین ایکشن پایا جاتا ہے۔ اس مطالعہ میں بہت ساری اچھے اچھے کراسز شناخت کئے گئے جو خشک سالی میں بھی زیادہ پیداوار دینے کی صلاحیت رکھتے ہیں ان خصوصیات میں ٹینڈے کا وزن، ٹینڈوں کی تعداد، پھٹیا ورسوٹیوں کا وزن شامل ہے۔ تاہم ان کراسز کا استعمال کر کے ہم ماہرہ زور بنا سکتے ہیں۔ انہیں ماہرہ زور انہیں ٹیکنالوجی کو استعمال کر کے انڈیا اور چائینہ خود کفیل ہو چکے ہیں۔ ان ممالک میں کپاس کے ماہرہ زور ہی ان کی تمام ضروریات پوری کر رہے ہیں۔ پاکستان میں کپاس کو آبپاشی والے علاقے میں لگایا جاتا ہے جس کی وجہ سے پانی میں کمی کسی بھی سطح پر پوری فصل کی پیداوار کو بری طرح متاثر کر دیتی ہے۔ اس لئے ہمیں بھی ان ممالک کی طرح ماہرہ زور کی طرف راغب ہونا پڑے گا۔ اعداد و شمار کو مختلف شماریاتی تکنیک سے تجزیہ کرانے کے بعد معلومات کے مطابق، یہ نتیجہ اخذ کیا جاتا ہے کہ پسند کی خصوصیات کے انتخاب کے لئے مزید انتظار کرنا ہوگا، اور اسی تجربہ کہ جاری رکھنا ہوگا۔ تاہم ایک اور جینیاتی تجربہ کی ضرورت ہے ایک اچھا اور موثر فیصلہ لینے کے لئے تاکہ بہترین پودے کا انتخاب کیا جاسکے۔ اسکے علاوہ اس ساری اطلاعات سے ہم موجودہ پاکستان میں اگنے والی کپاس کی Genotypes میں خشک سالی سے مزاحمت رکھنے والے پودے پیدا کئے جاسکتے ہیں۔

موگ کی زرد دھاریوں والی بیماری کے خلاف قوت مدافعت

پی ایچ ڈی سکالر: وسیم اکبر گمران: ڈاکٹر محمد اسلم شعبہ: پلانٹ بریڈنگ اینڈ جینیٹکس

دلوں کی غذائی اہمیت محتاج بیان نہیں۔ یہ لحمیات کا سب سے اچھا غذا بھی جاتی ہیں۔ موگ کو دلوں مفرد مقام میسر ہے۔ اس میں 26-24 فیصد لحمیات 51 فیصد نشاستہ پایا جاتا ہے۔ عام طور پر دلوں میں ریغیوز (Raffinose) اور سٹیچیوٹ (Stachiose) کی کافی مقدار موجود ہوتی ہے۔ جو کہ انٹریوں میں گیس پیدا ہونے کا باعث بنتے ہیں۔ موگ میں مذکورہ بالا دونوں طرح کے نشاستے بہت کم مقدار میں پائے جاتے ہیں۔ بہر کیف موگ غذائیت سے بھر پور دال ہے۔ غذائیت کے ساتھ ساتھ موگ زمین کی ذرخیزی بڑھاتے ہیں اہم کردار ادا کرتی ہے۔ پاکستان میں موگ کی کاشت جنوبی پنجاب اور سندھ میں مرکوز ہے۔ لیہ، بھکر، میانوالی اور راولپنڈی کو موگ کی پیداوار میں مرکزی حیثیت حاصل ہے۔ 15-2014 میں موگ تین لاکھ چودہ ہزار ایکڑ پر کاشت کی گئی۔ جس سے 98700 ٹن پیداوار حاصل ہوئی۔ پاکستان میں موگ کی کاشت جنوری تا فروری اور جون تا جولائی کی جاتی ہے۔ دیگر فصلات کی طرح موگ بھی مختلف بیماریوں سے متاثر ہوتی ہے۔ جن میں سب سے زیادہ نقصان دہ موگ کی زرد دھاریوں والی بیماری Mung Been Yellow mosak disease ہے یہ بیماری وائرس کی وجہ سے ہوتی ہے اور سفید مکی اس کے پھیلاؤ کا سبب بنتی ہے۔ اس بیماری کی وجہ سے پتوں کا سبز مادہ کم ہو جاتا ہے۔ جس کے نتیجے میں ضیائی تالیف بری طرح متاثر ہوتا ہے اور نتیجہ پھول کم لگتے ہیں۔ اس کے علاوہ بیج بھی چمک جاتے ہیں اور اس کی وجہ سے پیداوار متاثر ہوتی ہے۔ بہار یہ کاشت میں سفید مکی کی تعداد زیادہ ہونے وجہ سے فصل بہت زیادہ متاثر ہوتی ہے۔ کیڑے مارا دیات کا استعمال اس بیماری کے روک تھام کے لئے موثر ثابت ہو سکتا ہے۔ مگر ماحولیاتی آلودگی کا سبب ہونے کی وجہ سے ناپسندیدہ عمل ہے لہذا بیماری کے خلاف قوت مدافعت رکھنے والی اقسام کا استعمال ناگزیر ہے۔ اس صورتحال کو مد نظر رکھتے ہوئے حال میں ہی ایک تحقیق کی گئی ہے۔ جس کا مقصد قوت مدافعت کی حامل اقسام کا انتخاب، وراثت مدافعت کی جانچ پڑتال اور بیماری سے منسلک نقصانات کا تخمینہ لگانا تھا۔ حالیہ تحقیق کیلئے مختلف علاقوں سے موگ کی 83 حاصل اقسام حاصل کی گئیں اور ان کو جامعہ زرعیہ کے تحقیقی علاقہ خریف کے موسم کاشت کیا گیا۔ اس کے علاوہ فصل کو سفید مکی سے محفوظ رکھنے کے لئے کچھ جگہ کو باریک جالی سے ڈھانپ کر اس میں مذکورہ اقسام کی کاشت عمل میں لائی گئی موجودہ تحقیق سے ثابت ہوا کہ مذکورہ بیماری کے خلاف قوت مدافعت کا فقدان ہے اور صرف ایک قسم ایسی دریافت ہوئی جس میں قدرے خاصی مدافعت پائی گئی۔ دوسری اہم تحقیق جس کی نقاب کشائی کی گئی وہ یہ ہے کہ وقت مدافعت پیدا کرنے میں جینز ملوث ہیں۔ تیسری اہم دریافت یہ تھی کہ بیماری بیج کے وزن اور برداشت کی شرح کے ذریعے پیداواری کی کا باعث بن رہی ہے۔

آم کے پھل کی بعد زبرداشت ڈنڈی کی سڑن اور اس کا تدارک

پی ایچ ڈی سکالر: محمد وقار عالم گمران: ڈاکٹر عبدالرحمن شعبہ: امراض نباتات

آم دنیا میں پھلوں کے بادشاہ کے نام سے جانا جاتا ہے اور دنیا کے 90 سے زیادہ گرم مرطوب ملکوں میں اہم پھل کی اہمیت رکھتا ہے۔ پاکستان میں آم 174.6 ہزار ہیکٹر رقبہ پر کاشت کیا جاتا ہے۔ جبکہ اس سے سالانہ 1716.8 ہزار ٹن پیداوار حاصل ہوتی ہے۔ دنیا میں آم کی پیداوار کے حساب سے پاکستان 2.5 ملین ٹن سالانہ پیداوار کے ساتھ چوتھے نمبر پر ہے۔ اس کے ساتھ ساتھ پاکستان آم کی برآمد کے لحاظ سے بھی چوتھے نمبر پر ہے۔ پاکستان کے صوبہ پنجاب کے اضلاع رحیم یار خان، ملتان، اور ہاڑی آم کی پیداوار کے لئے قدرتی طور پر موزوں ہیں کیونکہ ان کی زمین ذرخیز اور آبپاشی کے لئے بھی بہترین ہے۔ پوری دنیا میں آم کی

1000 سے زیادہ اقسام ہیں۔ پاکستان میں انورٹول، دوسہری، چونسہ (خمر بہشت، کالا اور سفید) سندی اور فخری سب سے زیادہ اہمیت کی حامل اقسام ہیں۔ جب کہ شہر بہشت چونسہ اپنے ذائقے اور غذائیت کے اعتبار سے اقوام عالم میں خاص مقام رکھتا ہے۔ پاکستان میں آم کے پھل پر آنے والی بعد از برداشت بیماریوں میں آم کے تنے کا سڑن بہت مشہور ہے اور یہ پھل کے معیار کو بہت متاثر کرتی ہے۔ پاکستان میں آم کی ڈنڈی کا سڑن (Stem end rot) بہت نقصان دہ ہے اور اس کا سبب بننے میں بہت سی پھپھوندیاں شامل ہیں جن میں سب سے اہم *Lasiodiplodia theobromae* ہے۔ ایک رپورٹ کے مطابق پاکستان میں اس بیماری نے 2016ء میں تقریباً 40 فیصد نقصان کیا تھا۔ اس بیماری کی وجہ سے آم کی ڈنڈی پر بعد از برداشت گہرے بے رنگ دھبے نمایاں ہوتے ہیں جو بعد میں گہرے بھورے، سرخی مائل اور نمدار دھبوں کی شکل اختیار کر لیتے ہیں۔ کچے ہوئے آم کی ڈنڈی پر بننے والے سیاہ دھبے کو اصل میں آم کی ڈنڈی کا سڑن کہتے ہیں۔ بیماری زدہ پھل 27-32 ڈگری درجہ حرارت پر 3 سے 4 دن میں گل سڑ جاتا ہے۔ اس بیماری کا حملہ پھولوں کے نکلنے کے ساتھ ہی شروع ہو جاتا ہے۔ اس بیماری کے جراثیم باغات کے اندر زمین پر گری ہوئی خشک ٹہنیوں، پھولوں، پتوں اور گزشتہ موسم کے بٹور زدہ پھولوں پر جو درختوں پر لگے رہ جاتے ہیں، ان پر موجود رہتے ہیں۔ موافق حالات میں ہوا یا بارش کے ذریعے اس کے جراثیم صحت مند پھولوں پر گرتے ہیں اور بیماری کے انتقال کا سبب بنتے ہیں۔ بعض اوقات حملہ اس قدر شدید ہوتا ہے کہ پورا پورا پھول جھلساؤ کا شکار ہو جاتا ہے مگر عام حالات میں اس بیماری کا حملہ تپ ہوتا ہے جب آم کے پودے پر پھل کا سائز مٹر کے دانے کے برابر ہوتا ہے۔ اس کے بعد اس کا جراثیم پھل کے اندر سرمائی نیند سو جاتا ہے۔ اس کے علاوہ حملہ بوقت برداشت ڈنڈی پر لگنے والے زخم کے ذریعے سے بھی پھیلتا ہے۔ جب ہم بوقت برداشت بظاہر بالکل صحت مند پھل کا انتخاب کرتے ہیں اور اسے پکنے کے لئے رکھتے ہیں تو بیماری کا جراثیم جو پھل کے اندر سرمائی نیند سو ہوتا ہے فوراً سے پھل کے پکنے کے ساتھ متحرک ہو کر بیماری کی مخصوص علامات پیدا کر دیتا ہے۔ ہر سال ہزاروں ٹن آم نامناسب اور ناقص بعد از برداشت انتظامات کی وجہ سے ضائع ہو جاتا ہے۔ اس بیماری سے بچنے کے لئے بعد از برداشت بیمار زدہ ٹہنیوں، پتوں اور بٹور زدہ پھولوں کی چھدرائی ضروری ہے۔ اس کے علاوہ برداشت کے وقت 2-3 سینٹی میٹر ڈنڈی پھل کے ہمراہ رکھیں۔ آم کی ڈنڈی کے سڑن کا سب سے اہم اور موثر طریقہ علاج مصنوعی پھپھوندی کش ادویات کا استعمال ہے جس میں Cabrio Top اور Nativo سرفہرست ہیں۔ 100 گرام اور 150 Cabrio Top گرام فی 100 لیٹر پانی میں ملا کے سپرے کرنی چاہیے۔ پہلا سپرے پھولوں کے نکلنے کے وقت، دوسرا سپرے جب پھل کا سائز مٹر کے دانے کے برابر ہو جبکہ تیسرا سپرے برداشت سے ایک ماہ قبل کرنا چاہیے۔

کپاس کی جڑ کا گلاؤ اور اس کا حیاتیاتی تدارک

پی ایچ ڈی سکالر: محمد ارسلان خان نگران: ساجد علی خان شعبہ: پلانٹ پتھالوجی

پاکستان کپاس کی پیداوار میں دنیا بھر میں چوتھا، خام کپاس کی پیداوار میں تیسرا اور کپاس کے دھاگے کو برآمد کرنے والا بڑا ملک ہے۔ ہر سال 1.3 ملین کسان 3 ہیکٹر رقبے پر کپاس کاشت کرتے ہیں جو ملک کی مجموعی کھیتی باڑی کے رقبے کا 15 فیصد ہے۔ کپاس ہر سال جی ڈی پی میں 10 فیصد اضافہ کرتی ہے۔ پاکستان کپاس اور اس کی مصنوعات سے تقریباً 5.5 فیصد زر مبادلہ کمایا ہے۔ کپاس کی کاشت کے حوالے سے صوبہ سندھ اور صوبہ پنجاب خاص اہمیت کے حامل ہیں اور ان میں کپاس سب سے زیادہ پیداوار ملتان کے علاقوں سے لی جاتی ہے۔ اس وقت ہمارے ملک میں 400 سے زائد ٹیکسٹائل ملز ہیں، 27 ہزار لومر، 700 دھاگے بنانے کے یونٹ اور تقریباً 7.2 سپینڈلز موجود ہیں جو کہ ملکی معیشت کو دن گنی رات چوگی ترقی دے رہے ہیں۔ ان تمام فوائد کے باوجود کپاس بہت سے اہم مسائل سے دوچار ہے۔ ان میں سب سے اہم مسئلہ بیماری ہے۔ کپاس کی تمام بیماریوں میں سے جڑ کا گلاؤ ایک اہم اور خطرناک بیماری ہے۔ جو کہ کپاس کے کاشت کاروں کیلئے ایک بہت بڑا مسئلہ ہے۔ کپاس کی جڑ کے گلاؤ کی اہم وجہ ایک پھپھوندی ہے

بیماری کی علامات اور پھیلاؤ

پھپھوندی کپاس کے پودوں کی جڑ پر حملہ کرتی ہے اور اس کی علامات کھیتوں میں ٹکڑوں کی صورت میں ظاہر ہوتی ہیں۔ پودا مکمل طور پر مر جھما جاتا ہے شدید بیماری کی صورت میں پودے کو آسانی سے زمین سے اکھاڑا جا سکتا ہے۔ گلی ہوئی جڑ سے پیلے رنگ کی رطوبت خارج ہوتی ہے جسکی ایک خاص قسم کی بد بو دار بو ہوتی ہے۔ بیماری عام طور پر جولائی سے ستمبر کے درمیان حملہ آور ہوتی ہے۔

حیاتیاتی تدارک

تحقیق کے مطابق موجودہ دور میں کیمیائی ادویات کا استعمال ماحولیاتی آلودگی کا باعث بن رہا ہے۔ نیز اس کے اثرات انسانی زندگی، جانوروں اور آبی حیات پر بہت مہلک ہیں۔ بیماریوں کے خلاف ماحول دوست اور موثر علاج ہی بہتر زندگی کا ضامن ہے۔ اسی ضرورت کو مد نظر رکھتے ہوئے شعبہ پتھالوجی، زرعی یونیورسٹی فیصل آباد میں تجربات کا آغاز کیا گیا جس میں بیماری کے خلاف حیاتیاتی جراثیموں کے استعمال کو موثر بنایا گیا۔ تجربات میں کپاس کی 30 اقسام کو بیماری کے خلاف قوت مدافعت معلوم کرنے کیلئے استعمال کیا گیا جن میں سے 10 اقسام نے بیماری کے خلاف قوت مدافعت ظاہر کی۔ ان اقسام کے نام (س آر ایس 134، ایم ان ایچ 554، ایف ایچ 183، پی بی 896، کے 2129، اکبر 802، ایف ایچ 142، ریڈاکالا، ایف ایچ 4243 اور پی 11) ہیں۔ لیبارٹری میں دو حیاتیاتی جراثیموں (*Paecilomyces lilacinus* اور *Trichoderma (harzianum)* کو پھپھوندی (*Rhizoctonia bataticola*) کے خلاف استعمال کیا گیا۔ تجربات سے یہ بات ظاہر ہوئی کہ دونوں حیاتیاتی جراثیم بیماری کے خلاف نہایت موزوں ہیں۔ ان کے استعمال سے بیماری کو کافی حد تک روکا جا سکتا ہے۔ شعبہ پتھالوجی میں کئے گئے تجربات کسانوں کیلئے انتہائی اہمیت کے حامل ہیں۔ کسان حضرات ان جراثیموں کا استعمال بیج پر کر سکتے ہیں اور قوت مدافعت رکھنے والی اقسام کی کاشت سے بیماری کو روکنے میں کافی حد تک مدد مل سکتی ہے۔

انسانی صحت پر ماحولیاتی تبدیلی کے مضمرات: ایک زرعی نقطہ نظر

پی ایچ ڈی سکالر: ثوبیہ روز نگران: ڈاکٹر محمد شفاق شعبہ: انوائٹرمینٹل اینڈ ریسورس کنٹیکسٹ

انسانی زندگی اور اس کے مختلف پہلوؤں پر موسمیاتی تبدیلیوں کے اثرات آج کی سب سے اہم بحث ہے۔ موسمیاتی تبدیلی کی وجہ سے آنے والے سیلاب، قدرتی آفات اور تیزی سے بڑھتی ہوئی گرمی ناصرہ انسانی صحت پر گہرے اثرات مرتب کر رہی ہے بلکہ بہت سے امراض مثلاً انفلوئنزا، نمونیا، ٹائیفائیڈ، بروکائٹس، ڈیپٹھی اور ملیریا میں اضافے کا سبب بھی بن رہی ہے۔ ان تمام بیماریوں میں ملیریا پاکستان میں دوسری سب

سے بڑی بیماری ہے جبکہ متعدی امراض میں اس کا درجہ پہلا ہے۔ علاوہ ازیں ملیریا اور موسمیاتی تبدیلیوں کا باہمی تعلق تو اب ایک تسلیم شدہ حقیقت بن چکا ہے۔ سو ملیریا اور موسمیاتی تغیرات کے تفصیلی جائزے کے لئے صوبہ پنجاب کے 15 اضلاع میں ایک تحقیق کی گئی جس میں موسمیاتی تبدیلی کے براہ راست اور بالواسطہ دونوں اثرات کا جائزہ لیا گیا۔ موسمیاتی تبدیلی اور ملیریا کے براہ راست اثرات تمام اضلاع میں جانچے گئے جبکہ بالواسطہ اثرات کے لئے سب سے زیادہ متاثرہ ضلع میں موسمیاتی تبدیلیوں اور ملیریا کے کسانوں کی صحت، محنت اور زرعی منافع پر اثرات کا جائزہ لیا گیا۔ تمام اضلاع میں موسمیاتی تبدیلی کے مشاہدہ کے لئے موسمیاتی عوامل، درجہ حرارت، بارشیں اور نمی کا ماہانہ ڈیٹا محکمہ موسمیات پنجاب سے سال 2000ء سے 2013ء تک حاصل کیا گیا۔ جبکہ ان اضلاع کے سماجی و اقتصادی حالات کے جائزے کے لئے محکمہ شماریات پنجاب سے تعلیم، صحت کی سہولت اور زراعت کی معلومات حاصل کی گئی جبکہ ملیریا کا ڈیٹا ڈائریکٹوریٹ آف ملیریا، اسلام آباد سے حاصل کیا گیا۔ ان سب کے باہمی تعلق کا مطالعہ مئی، سال اور اضلاع کے لحاظ سے کیا گیا۔ تحقیق کے نتائج اس امر کی نشاندہی کر رہے ہیں کہ تمام اضلاع میں مختلف موسمیاتی عوامل مچھروں کی افزائش اور تولید کے فروغ میں اہم کردار ادا کر رہے ہیں لیکن اس کے ساتھ ساتھ ہم نے بہتر سماجی اور معاشی حالات کو ملیریا کی افزائش میں خاطر خواہ کی گامیاں سبب بھی پایا۔ جس سے یہ بات واضح ہوتی ہے کہ بہتر تعلیم اور صحت کی سہولیات فراہم کر کے ہم موسمیاتی تبدیلیوں اور ملیریا کے ضرر رساں اثرات پر قابو پاسکتے ہیں۔ اس کے لئے حکومت کا پہلا ہدف کم ترقی یافتہ اضلاع میں رہنے والے غریب لوگ ہونے چاہیے۔ اس تحقیق کے نتائج کے مطابق تمام اضلاع میں سے ضلع مظفر گڑھ، صحت اور تعلیم کی ناکافی سہولیات کے ساتھ ساتھ ملیریا سے انتہائی متاثر شدہ علاقہ کے طور پر سامنے آیا لہذا ضلع مظفر گڑھ سے 250 کسانوں کے انٹرویوز ایک منظم سوالنامے کے ذریعے کیے گئے۔ ملیریا کے تدارک کے لئے کی جانے والی بہت سے کوششوں کے باوجود ملیریا کی سطح بھی کافی بلند ہے جو کہ کل آبادی کا وسطیٰ اور افرادی ہزار ہے۔ اس تحقیق سے یہ بات بھی واضح ہوتی ہے کہ مقامی موسمیاتی حالات مچھروں کی تولید اور افزائش کو فروغ دے رہے ہیں۔ یہاں موسمیاتی تبدیلی ملیریا میں اضافے کا سبب تو بن ہی رہی ہے مگر یہ بات مزید پریشانی کا سبب اس وقت بنتی ہے جب ملیریا کے اثرات کسانوں کی خرابی صحت کے ساتھ ساتھ زرعی آمدن میں نمایاں کمی کا سبب بھی بنتے ہیں۔ خرابی صحت دیکھ بھال کا تقاضہ بھی کرتی ہے سو خاندان کے دیگر افراد میں سے ایک فعال رکن کی مشغولیت لبر میں کمی کا سبب ہے۔ اس تحقیق سے یہ بات بھی واضح ہوتی ہے کہ زیادہ تعلیم یافتہ کسانوں کو گزشتہ موسم میں لبریا کی بیماری کا کم سامنا کرنا پڑا۔ چنانچہ ملیریا کے مکمل تدارک کے لئے ایک مسلسل اور کثیرالجہتی منصوبہ بندی کی فوری ضرورت ہے۔ ایک پائیدار تبدیلی کے لئے ملیریا کی تحقیق کے ساتھ ساتھ صحت کی دیکھ بھال کے بہتر نظام اور غربت میں کمی پر بھی توجہ مرکوز کرنے کی ضرورت ہے جو سرکاری سطح پر ان شعبوں میں مزید سرمایہ کاری کا تقاضا کر رہی ہے۔ اس ضمن میں ملیریا فیصلہ مدد نظام (Malaria Decision Support System) کو قومی سطح پر شروع کیا جانا چاہیے۔ علاوہ ازیں مقامی اہداف کا تعین کرتے ہوئے ہر ضلع کے مخصوص موسمیاتی اور سماجی و اقتصادی حالات کو بھی مد نظر رکھا جائے۔ ملیریا کے تدارک کے لئے پسماندہ علاقوں میں ترجیحی بنیادوں پر فوری اقدامات ایک بہتر مستقبل کی ضمانت ہوں گے۔ ایک صحت مند کسان اقتصادی ترقی کا پہلا زینہ ہے کیونکہ صحت کی بہتر حالت کارکنوں کی پیداواری صلاحیت میں اضافہ کر دیتی ہے جو نتیجتاً زیادہ زرعی آمدن کی صورت میں ایک مضبوط معاشی مستقبل کی ضمانت ہوگا۔

موسموں کی بیماریوں اور دانت کو کیڑا لگنے کا سبب بننے والے بیکٹیریا کے خلاف کیمکے عرق کے اثرات

پی ایچ ڈی سکالر: محمد شریل ارشد نگران، ڈاکٹر محمد افتخار حسین شعبہ: انٹیٹیوٹ آف مائیکرو بائیولوجی

صحت مند منہ، جسم کی مجموعی صحت کی عکاسی کرتا ہے۔ جدید ادویات اپنے منفی اثرات اور مہنگے ہونے کی وجہ سے مستقبل قریب میں عام آدمی کی پہنچ سے دور ہو جائیں گی۔ منہ اور دانتوں کی اچھی صفائی رکھنے سے جسمانی صحت کو بہتر بنا یا جاسکتا ہے۔ منہ کی بیماریوں کے صحت پر مضر اثرات دنیا بھر میں سنگین مسئلہ بنتے جا رہے ہیں۔ بائیوفلم انسان میں ساٹھ فیصد سے زائد بیماریوں کی ذمہ دار ہے۔ اس کے انسانی صحت پر بے شمار مضر اثرات ہیں۔ انسان میں جاری سب سے زیادہ بیکٹیریا کی بیماریاں پلاک سے منسلک ہیں۔ دانتوں کا کیڑا لگنا ایک دائمی مرض ہے۔ جو کہ انسان کو کسی بھی عمر میں متاثر کر سکتا ہے۔ کیڑا لگنے کی تین بنیادی وجوہات ہیں۔ غذا (خصوصی طور پر میٹھی چیزوں کا زیادہ استعمال) ii - دانت اور لعاب iii - بیکٹیریا اور ایک اہم چوتھا عنصر وقت ہے۔ پلاک اور بائیوفلم میں *Streptococcus mutans*, *Streptococcus mitis*, *Prevotella intermedia*, *Porphyromonas gingivalis* بیکٹیریا کی موجودگی موسموں کی بیماریاں اور دانتوں میں کیڑا لگنے کی اہم وجہ سمجھی جاتی ہے۔ موسموں کی بیماریاں دنیا بھر کی بانگ آبادی میں 30-5 فیصد پائی جاتی ہیں۔ کچھ گرام منفی بیکٹیریا موسموں کی بیماریوں میں ملوث پائے گئے ہیں۔ یہ بیکٹیریا پیچیدہ بائیوفلم کی شکل میں دانت کی سطح پر موجود ہوتے ہیں۔ منہ کو جسم کی کھڑکی سمجھا جاسکتا ہے۔ کیونکہ بہت سی جسمانی امراض کی علامات منہ میں پہلے ظاہر ہوتی ہیں۔ بائیوفلم کے خاتمے کیلئے معمول کے طریقوں کی ناکامی کی وجہ سے قدرتی ذرائع سے علاج کے طریقے مقبول ہو رہے ہیں۔ ورلڈ ہیلتھ آرگنائزیشن WHO کے مطابق تقریباً 14 ارب لوگ بنیادی صحت کے مختلف پہلوؤں کے لئے قدرتی / نباتاتی ادویات استعمال کرتے ہیں۔ ترقی پذیر ممالک میں دانتوں کا علاج مہنگا اور آسانی سے قابل رسائی نہیں ہے۔ دانتوں کی بیماریوں سے بچنے کے لئے انسانوں میں مسواک کرنے کا رواج مقبول رہا ہے۔ تین مختلف پودے بنام کیکر، دنداس اور ببول کو دانتوں کو کیڑا لگنے اور موسموں کی بیماریوں کی وجہ بننے والے بیکٹیریا کے خلاف ٹیسٹ کیا گیا۔ جس سے یہ بات ثابت ہوئی کہ یہ بیکٹیریا کے خلاف موثر ہیں۔ ان پودوں کے عرق دانتوں کا کیڑا اور موسموں کی بیماریاں روکنے کے لئے استعمال کئے جاسکتے ہیں۔ ان عرقیات کو انفرادی یا مجموعی طور پر ٹوٹھ پیسٹ اور ماڈتھ واش میں استعمال کیا جاسکتا ہے۔ تاکہ دانتوں اور موسموں کی بیماریوں کی روک تھام کی جاسکے۔

<p>ولیمہ کرنا اچھی بات ہے:</p> <p>ولیمہ کی دعوت قبول کرنی چاہیے:</p> <p>حضرت ابو موسیٰ اشعریؓ سے روایت ہے کہ نبی کریمؐ نے فرمایا: قیدی کو چھڑایا کرو، دعوت کرنے والے کی دعوت کو قبول کیا کرو اور بیماریاں کی بیماریاں سے بچو۔</p>	<p>حضرت عبدالرحمن بن عوف کا بیان ہے کہ مجھ سے نبی کریمؐ نے فرمایا کہ ولیمہ کرو خواہ ایک بکری سے۔</p> <p>حضرت عبداللہ بن عمرؓ سے روایت ہے کہ رسول اللہؐ نے فرمایا: جب تم میں سے کسی کو ولیمہ کھانے کیلئے بلایا جائے تو اسے چاہئے کہ حاضر ہو جائے۔</p> <p>حضرت براء بن عازبؓ کا بیان ہے کہ نبی کریمؐ نے ہمیں سات چیزوں کا حکم دیا اور سات چیزوں سے منع فرمایا ہے۔ آپؐ نے ہمیں بیماریاں عیادت کرنے، جنازے کے پیچھے جانے، جھینکنے والے کو جواب دینے، ہتھیں پوری کرنے، مظلوم کی مدد کرنے، سلام کو پھیلانے اور دعوت کرنے والے کی دعوت کو قبول کرنے کا حکم دیا اور سونے کی انگوٹھی، چاندی کے برتنوں، ریشمی گدوں، ریشمی جھول، ریشمی کپڑوں، استبرق اور دینار کے کپڑوں سے منع فرمایا ہے۔</p>
---	--